



04 - छात्र आंदोलन से घिरा उत्तर प्रदेश



05 - गीताई मंदिर : सर्वोदय की भावना का प्रतीक

A Daily News Magazine

इंदौर
शुक्रवार, 15 नवंबर, 2024



06 - एफएव्यू और भुगतान में देरी के झंझट से बचने के लिए किसानों ने मंडी का किया रुख



07- आदिवासी महानायक बिरसा मुंडा

इंदौर एवं भोपाल से एक साथ प्रकाशित



वर्ष 10 अंक 48, नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)

कृषि



subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

मैं अपने सपनों को
सच का धरातल
देना चाहता हूँ

सब कुछ जहां
परायापन है
वहां
मैं अपनों से
प्रगाढ़ स्नेह
करना चाहता हूँ

मैं अपनी सौंसों में
सबकी सौंसें
महकाना चाहता हूँ

मैं अपने जीवन को
जीवंत बनाना
चाहता हूँ।
- दुर्गाप्रसाद झाला

दिल्ली की हवा लाहौर और मुल्तान जैसी खतरनाक न हो जाए !

प्रसंगवश

हरजिंदर

राष्ट्रीय राजधानी क्षेत्र की लगातार दमघोटों होती हवा के बीच केंद्र सरकार ने प्रदूषण रोकने के लिए एक पुराना दांव चला है। पिछले सप्ताह उसने पराली जलाने पर लगाया जाने वाला जुर्माना दुगुना कर दिया है। पहले यह जुर्माना ढाई से 15 हजार रुपये तक था जिसे बढ़ाकर अब पराली जलाने वाले किसानों पर पांच से 30 हजार रुपये तक कर दिया गया है। वैसे यह कदम भी तब उठाया गया जब सुप्रीम कोर्ट दिल्ली की खराब होती हवा को लेकर सरकार के प्रति सख्ती दिखाई। वैसे इस कदम का स्वागत किया जा सकता था अगर इसका जमीन पर वाकई कोई असर हो। तीन सप्ताह पहले ही सुप्रीम कोर्ट ने केंद्र सरकार की इस बात के लिए खिंचाई की थी कि जो कानून है उसे ठीक से लागू नहीं किया जा रहा है। हालांकि तब अतिरिक्त सिलिसिटर जनरल ने अदालत को बताया था कि पंजाब में पराली जलाए जाने को लेकर 1000 से ज्यादा मामले दर्ज किए गए हैं। इसे लेकर भी राजनीति ही चल रही है। यह भी माना जाता है कि कानून बनाना और जुर्माना बढ़ाना जितना आसान है सिर्फ कानून के जरिये पराली को जलने से रोकना उतना ही कठिन है। कई मामलों में यह भी देखा गया है कि अगर कहीं

कोई एक किसान पराली जला रहा होता है और प्रशासन की टीम वहां जुर्माने के लिए पहुंच जाती है तो उस टीम का विरोध करने के लिए पूरा गांव खड़ा हो जाता है। पराली जलाए जाने से रोकने के अभी तक बहुत से कानून बन चुके हैं। पराली के प्रबंधन के लिए केंद्र सरकार बकायदा एक राष्ट्रीय नीति बना चुकी है। नेशनल ग्रीन ट्रिब्यूनल राजस्थान, उत्तर प्रदेश, हरियाणा और पंजाब में पराली जलाए जाने पर पहले ही पाबंदी लगा चुका है। भारतीय न्याय संहिता के तहत भी यह एक अपराध है और वायु व प्रदूषण नियंत्रण कानून भी इसे अपराध की श्रेणी में ही रखता है। साल दर साल इसके लिए चालान होने की खबरें भी आती रहती हैं लेकिन फिर भी धान की फसल कट जाने के बाद खेतों में बचे डंडलों और जड़ों में वही पर आग लगाने का सिलसिला थम नहीं रहा। एक अनुमान है कि देश में हर साल 50 करोड़ टन पराली पैदा होती है जिसमें 34 फीसदी धान की पराली होती है, 22 फीसदी गेहूं की और बाकी अन्य फसलों की। हर बार हमें यह बताया जाता है कि इस पराली का अच्छा उपयोग हो सकता है मसलन इसे ईंधन में बदला जा सकता है। लेकिन न तो इसकी कोई बड़ी परियोजना अभी तक बनी

है और न ही किसानों से इसे खरीदने का कोई उपक्रम ही विकसित हुआ है। बस बातें ही होती रही हैं। पराली को लेकर पूरे उत्तर भारत में चल रही हायतौबा के बीच सेंटर फॉर साइंस एंड एनवायरनमेंट ने जो आंकड़े दिए हैं वे कुछ और ही कहानी कहते हैं। उसके अनुसार दिल्ली के प्रदूषण में पराली का योगदान महज आठ फीसदी ही है। बाकी इसके पीछे दूसरे कारक हैं जिनमें से ज्यादातर स्थानीय है। लेकिन पंजाब, हरियाणा और राजस्थान में जलने वाली पराली नेताओं और नौकरशाहों को यह सुविधा दे देती है कि वे मूल समस्या से लोगों का ध्यान हटा कर आरोपों को कहीं और मोड़ दें और यही हो रहा है। इस समय जहां दिल्ली में वायु गुणवत्ता 400 के आस-पास के खतरनाक स्तर पर है, वहीं यह खबर सिहरन पैदा कर देती है कि कुछ दिन पहले पाकिस्तान के लाहौर में यह आंकड़ा 1900 के अकल्पनीय स्तर पर पहुंच गया था। लेकिन तब भी लाहौर प्रदूषण के मामले में अव्वल नहीं था। प्रदूषण के मामले में बाजी पाकिस्तान के ही एक दूसरे शहर मुल्तान के हाथ लगी जहां प्रदूषण का यह सूचकांक 2000 पार कर गया।

इतने प्रदूषण के बाद स्कूल बंद करने और लॉक डाउन लगाने के अलावा पाकिस्तान ने क्या किया? वही किया जो भारत करता है। उसने भी पराली जलाने वाले किसानों पर ही आरोप लगाया। इस मामले में पाकिस्तान के पास एक सुविधा और है, वह अपने किसानों के अलावा भारत के किसानों पर भी आरोप लगा सकता है। लेकिन इसके आगे बढ़कर कुछ लोगों ने तो सीधे भारत पर ही आरोप मढ़ डाले। सीमाएं अलग-अलग भले ही हो गई हैं लेकिन भारत और पाकिस्तान एक ही पर्यावरण के हिस्से हैं। इस लिहाज से उनका प्रदूषण कोई दूर की चीज नहीं है। जो हाल आज लाहौर और मुल्तान का है वह कल हमारा भी हो सकता है। खासकर तब जब हम जुर्माना बढ़ाने और किसानों के सर सारा दोष मढ़ने के अलावा समस्या से लड़ने के लिए कोई ठोस काम नहीं कर रहे। अभी जो हमारे पास व्यवस्था है उससे यह उम्मीद तो नहीं बनती कि किसानों के प्रति उसमें हमदर्दी का कोई भाव दिखाई देगा। लेकिन जब नीतियां बनाने वाले खुद ही जहरीली हवा से घिरे हों तो उनसे समस्या को लेकर गंभीर होने की उम्मीद तो की ही जा सकती है। (सत्य हिंदी में प्रकाशित लेख के संपादित अंश)

संभाजी महाराज के हत्यारे को मसीहा मानते हैं कुछ लोग

मुंबई (एजेंसी)। पीएम नरेंद्र मोदी ने महाराष्ट्र विधानसभा चुनाव के प्रचार में विपक्ष पर जोरदार हमला बोला। उन्होंने कहा कि कांग्रेस और सहयोगी दल अनुच्छेद 370 की बहाली चाहते हैं और कश्मीर के लिए अलग संविधान की योजना बना रहे हैं। उन्होंने कहा कि हमने तो औरंगाबाद का नाम बदलकर छत्रपति संभाजीनगर किया और बालासाहेब ठाकरे की इच्छा पूरी की। पीएम मोदी ने कहा कि हमने हिंदुत्व की राजनीति से समझौता नहीं किया, जबकि कुछ लोगों ने अपना रास्ता ही बदल लिया है। उन्होंने कहा कि भाजपा के नेतृत्व वाली महायुति सरकार के गठन के बाद महाराष्ट्र में सबसे अधिक प्रत्यक्ष विदेशी निवेश हुआ। यही नहीं एक और तीखा वार करते हुए उन्होंने कहा कि कुछ लोग संभाजी महाराज के हत्यारे में अपना मसीहा देखते हैं। बता दें कि छत्रपति शिवाजी के बेटे संभाजी महाराज थे, जिनकी हत्या का आदेश औरंगजेब ने दिया था। यह भी एक कारण है कि महाराष्ट्र में शिवाजी बनाम औरंगजेब की राजनीति होती रही है। महाराष्ट्र में यह एक संवेदनशील विषय रहा है। इसके अलावा औरंगाबाद का क्षेत्र एक दौर में हैदराबाद स्टेट के तहत आता था, जिस पर निजाम का शासन था। ऐसे में यहां की राजनीति में



● महाराष्ट्र चुनाव में पीएम मोदी ने फिर चला औरंगजेब कार्ड

धुवीकरण की भी संभावनाएं रहती हैं। इस क्षेत्र में मुस्लिमों की बड़ी आबादी रहती है। छत्रपति संभाजी महाराज छत्रपति शिवाजी महाराज के उत्तराधिकारी थे। उस समय मराठों का सबसे प्रबल शत्रु मुगल शासक औरंगजेब था। बीजापुर और गोलकुण्डा का शासन हिंदुस्तान से समाप्त करने में उनकी प्रमुख भूमिका रही। संभाजी राजे अपनी शौर्यता के लिये प्रसिद्ध थे।

छात्रों के आगे झुका यूपी पीएससी, मान ली सभी शर्त

अब एक दिन और एक ही शिफ्ट में होगी पीसीएस की परीक्षा

प्रयागराज (एजेंसी)। उत्तर प्रदेश के प्रयागराज में छात्रों के प्रदर्शन के आगे यूपीपीएससी को झुका पड़ा है। जानकारी के मुताबिक, यूपीपीएससी ने अपना फैसला

● छात्रों के प्रदर्शन के बाद यूपीपीएससी ने वापस लिया फैसला

वापस ले लिया है। ऐसे में यूपीपीएससी की ओर से होने वाली परीक्षा एक दिन और एक ही शिफ्ट में होगी। वहीं, आरओ-एआरओ की परीक्षा के लिए कमिटी बनाई गई है। बड़ी संख्या में छात्र इसको लेकर प्रयागराज में प्रदर्शन कर रहे थे। मुख्यमंत्री योगी आदित्यनाथ की पहल पर यूपीपीएससी ने यह बड़ा निर्णय लिया है। खबर के मुताबिक, प्रयागराज में छात्रों की मांग का सीएम योगी आदित्यनाथ ने संज्ञान लिया और आयोग को छात्रों के साथ संवाद कर और समन्वय बनाकर आवश्यक निर्णय लेने को कहा था। इसके बाद अपना फैसला बदलते हुए पीसीएस प्रारंभिक परीक्षा एक दिन में कराए जाने का निर्णय लिया है।



जेएमएम-कांग्रेस झारखंडको एटीएम बनाना चाहती हैं

गिरिडीह (एजेंसी)। झारखंड विधानसभा चुनाव के दूसरे चरण के प्रचार को लेकर गुरुवार को केंद्रीय गृहमंत्री अमित शाह ने गिरिडीह में जनसभा की। इसमें उन्होंने एक बार फिर धारा 370, बांग्लादेशी घुसपैठ और भ्रष्टाचार को लेकर कांग्रेस-झामुमो सरकार पर निशाना साधा। उन्होंने कहा- हेमंत सरकार का समय समाप्त हो गया है। सुन लो घुसपैठियों अब तुम्हारा भी समय खत्म हो गया है। एक-एक को चुन कर बाहर करेंगे। कायदे से नहीं मानेंगे तो उल्टा लटकाकर सीधा करेंगे। शाह ने कहा- सोनिया गांधी ने राहुल गांधी को कई बार लॉच किया, हर बार फेल हो गई। राहुल बाबा के प्लेन को 20 बार उड़ाया गया, लैंड नहीं कर पा रहा है। 21वीं बार भी बाबाधाम के एयरपोर्ट पर कैंश हो जाएगा। उन्होंने कहा- कश्मीर भारत का है। इसे कोई नहीं ले सकता। ऑर्टिकल 370 अब नहीं हट सकता।

आध्यात्मिक एवं सांस्कृतिक धरोहर का उत्सव है 'गीता उत्सव'

मुख्यमंत्री डॉ. यादव बोले-श्रीमद् भगवत गीता सिर्फ धार्मिक ग्रंथ नहीं, जीवन जीने का मार्गदर्शक ग्रंथ भी है



भोपाल। मुख्यमंत्री डॉ. मोहन यादव ने श्रीमद् भगवत गीता के केन्द्रित गीता उत्सव के अभिनय पर प्रदेशवासियों को बधाई देते हुए कहा कि इस उत्सव का महत्व इसलिए और भी बढ़ जाता है क्योंकि देश में पहली बार गीता पर आधारित शिक्षा प्रतियोगिता का आयोजन किया जा रहा है। उन्होंने कहा कि श्रीमद् भगवत गीता केवल एक धार्मिक ग्रंथ नहीं, बल्कि जीवन जीने की महान कला सिखाने वाला मार्गदर्शक ग्रंथ भी है। उन्होंने कहा कि गीता महोत्सव हमारी महान सांस्कृतिक और आध्यात्मिक धरोहर का उत्सव है। यह एक अद्भुत अवसर है जिसके माध्यम से हम श्रीमद् भगवत गीता के अमूल्य ज्ञान और प्रेरणा को अपने जीवन में आत्मसात कर सकते हैं। मुख्यमंत्री डॉ. यादव ने कहा कि नवंबर के अंतिम सप्ताह में

भगवान बिरसा मुंडा की जयंती को भव्य स्वरूप में मनाया जाए

मुख्यमंत्री डॉ. मोहन यादव ने कहा है कि मनुष्य के रूप में जीते जी जिन्हें भगवान का दर्जा मिला, ऐसे भगवान बिरसा मुंडा की जयंती के अवसर पर प्रदेशवासियों को हार्दिक बधाई एवं शुभकामनाएं। मुख्यमंत्री डॉ. यादव ने कहा कि प्रधानमंत्री श्री नरेंद्र मोदी ने भगवान बिरसा मुंडा की जयंती प्रति वर्ष मनाने का निर्णय लिया है। उन्होंने कहा कि अतीत में इतिहास के पन्नों पर स्वर्ण बिहार, झारखंड की धरती से उन्होंने अंग्रेजों का प्रबल प्रतिरोध स्थापित किया, जहां से आदिवासी अंचल में दो स्वतंत्रता आंदोलन की भूमिका बनी।

राजस्थान में थप्पड़कांड के आरोपी नरेश मीणा गिरफ्तार

● टोंक में मारी आगजनी-पथराव, पुलिस की गाड़ियां रोकी ● सुरक्षाबलों ने आंसू गैस के गोले दागे, समर्थकों को खदेड़ा



टोंक (एजेंसी)। राजस्थान के देवली-उनियारा में नरेश मीणा की गिरफ्तारी के बाद फिर बवाल शुरू हो गया है। मीणा के समर्थकों ने पुलिस की गाड़ियों को रोकने की कोशिश में चक्का-जाम कर दिया। देवली-उनियारा के समरावता गांव की सड़क पर भी टायर जलाए गए हैं। लोगों को खदेड़ने के लिए पुलिस ने आंसू गैस के गोले दागे हैं। उपद्रवियों ने भी पुलिस पर हल्का पथराव किया है। नरेश मीणा के समर्थकों ने टोंक से सवाई माधोपुर जाने वाले नेशनल हाईवे-116



पर भी अलीगढ़ करबे के पास जाम लगा दिया है। कृषि मंत्री किरोड़ीलाल मीणा नरेश मीणा के समर्थकों से बात करने पहुंचे। इससे पहले करीब 12 बजे देवली-उनियारा विधानसभा के समरावता (टोंक) गांव से एसडीएम को थप्पड़ मारने वाले नरेश मीणा को गिरफ्तार किया गया था। दरअसल, समरावता (टोंक) गांव ने उपचुनाव में वोटिंग का बहिष्कार किया था। निर्दलीय प्रत्याशी नरेश मीणा भी ग्रामीणों के साथ धरने पर थे। इसी दौरान नरेश मीणा ने अधिकारियों पर जबर्न मतदान करवाने का आरोप लगाया।



संक्षिप्त समाचार

पीएम मोदी को अब डोमिनिका देगा सर्वोच्च सम्मान

रोसेउ (एजेंसी)। कैरेबियाई देश डोमिनिका ने भारतीय प्रधानमंत्री नरेंद्र मोदी को अपना सर्वोच्च राष्ट्रीय पुरस्कार- डोमिनिका अवॉर्ड ऑफ ऑनर देने की घोषणा की है। भारतीय प्रधानमंत्री को कोविड- 19 महामारी के दौरान डोमिनिका की मदद करने के लिए यह पुरस्कार



दिया जा रहा है। भारत ने फरवरी 2021 में डोमिनिका को एस्ट्राजेनेका कोविड- 19 वैक्सीन के 70 हजार डोज भेजे थे। यह वैक्सीन डोमिनिका और उसके पड़ोसी अन्य कैरेबियाई देशों के काम आई थी। भारतीय प्रधानमंत्री के डोमिनिका के हेल्थ इंफ्रास्ट्रक्चर में सहयोग के लिए यह अवॉर्ड दिया जा रहा है। डोमिनिका के राष्ट्रपति सिलवेनी बर्टन प्रधानमंत्री मोदी को गुयाना में भारत-कैरिकॉम समिट के दौरान यह पुरस्कार देंगे। मोदी 19 से 21 नवंबर के बीच गुयाना के दौरे पर रहेंगे।

‘राहुल बाबा की मोहब्बत की दुकान में मिलता है बंटवारे का सामान



मुंबई (एजेंसी)। बीजेपी अध्यक्ष जेपी नड्डा ने कांग्रेस पार्टी पर जबरदस्त प्रहार किया है। कर्नाटक सरकार के मंत्री द्वारा कुमारस्वामी पर दिए गए बयान का जिक्र करते हुए उन्होंने कहा कि राहुल गांधी की मोहब्बत की दुकान में बंटवारे का सामान मिलता है। ऐसे लोगों को जवाब देने की जरूरत है। उन्होंने कहा कि अग्रेजों की फूट डालो और राज करो वाली विचारधारा वाले लोग भारत में मौजूद हैं लेकिन हमें देश को मजबूत रखना है। एक स्वस्थ देश के लिए समय-समय पर अच्छी एंटी बायोटिक की जरूरत है। उन्होंने मुंबई में आयोजित इस कार्यक्रम में मौजूद लोगों के संबोधित करते हुए कहा कि 20 नवंबर को आपको ऐसी ही एंटी बायोटिक देनी है।

कोई हमें छेड़े तो फिर छोड़ेंगे नहीं: योगी

धनबाद (एजेंसी)। यूपी के सीएम योगी आदित्यनाथ गुरुवार को निरसा (धनबाद) पहुंचे। यहां आयोजित चुनावी सभा में योगी आदित्यनाथ ने कहा- अगर बंटेंगे तो काटेंगे। हमें तो एक रहना है। एक रहेंगे तो सेफ रहेंगे। इसके लिए भाजपा को लेकर आइए। यहां



भ्रष्टाचारियों की कोई जगह नहीं होनी चाहिए। उन्होंने कहा- अटल बिहारी बाजपेई ने झारखंड का निर्माण किया था। उनका सपना था कि विकसित झारखंड बने। झारखंड के नागरिकों को विकास की धारा से जोड़ेंगे। लेकिन पिछले 20 सालों में इसे बद से बदतर कर दिया गया। एक तरह नया भारत बन रहा है तो दूसरी ओर झारखंड पिछड़ रहा है।

एंटी चीटिंग बिल ला रही ओडिशा की बीजेपी सरकार नहीं मिलेगी जमानत, 5 साल की सजा और 10 लाख के जुर्माने का प्रावधान

भुवनेश्वर (एजेंसी)। ओडिशा की बीजेपी सरकार परीक्षाओं में नकल रोकने के लिए बेहद सख्त कदम उठाने जा रही है। रिपोर्ट के अनुसार, विभिन्न पब्लिक एग्जाम में अनियमितताओं के आरोपों के बीच ओडिशा सरकार नया एंटी चीटिंग बिल लेकर आ रही है। इस बिल में एग्जाम में चीटिंग को संज्ञेय, गैर-जमानती और गैर-समझौता योग्य अपराध बनाना, पांच साल तक की कैद और 10 लाख रुपये तक के जुर्माने के कड़े प्रावधान हैं। ओडिशा पब्लिक एग्जाम (प्रिवेंशन ऑफ



अनफेयर मीन्स) एक्ट, 2024 नाम वाला यह ड्राफ्ट नवंबर 26 से शुरू हो रहे राज्य विधानसभा के अगले सत्र में पास होने की उम्मीद है। चीफ सिक्रेटरी मनोज आहूजा के अनुसार, इस बिल का मकसद विभिन्न प्रकार के गलत

साधनों जैसे गलत पहचान, चीटिंग, एग्जाम प्रक्रिया को बाधित करना, निर्धारित समय से पहले एग्जाम से संबंधित जानकारी का लीक होना, एग्जाम हॉल में अनधिकृत एंटी आदि और पब्लिक एग्जाम की इंटीग्रिटी को बनाए रखना है। कैबिनेट मीटिंग के बाद मनोज आहूजा ने कहा कि अनुचित साधनों और अपराधों का सहारा लेने वाले किसी भी व्यक्ति या व्यक्तियों को तीन से पांच साल तक के कारावास और दस लाख रुपये तक का जुर्माना लगाया जाएगा।

भाई के बाद अब ओवैसी ने किया 15 मिनट का जिक्र

फिर गुस्ताखी होने की ऐवितंग की

सोलापुर (एजेंसी)। हैदराबाद के सांसद और एएमआईएमआई चीफ असदुद्दीन ओवैसी ने महाराष्ट्र के सोलापुर में बुधवार को चुनाव प्रचार के दौरान 15 मिनट का जिक्र किया। 2012 में उनके भाई अकबरुद्दीन ओवैसी ने कहा था- देश से 15 मिनट के लिए



पुलिस हटा दो तो पता चल जाएगा कौन कितना ताकतवर है। महाराष्ट्र चुनाव में ओवैसी और डिटी सीएम फडणवीस के बीच जुबानी जंग चल रही है। सोलापुर में पुलिस ने मंच पर ही ओवैसी को भड़काऊ भाषण देने से बचने का नोटिस थमा दिया। इस पर तंज करते हुए ओवैसी ने फिर 15 मिनट का जिक्र किया। हालांकि, तुरंत बाद उन्होंने गुस्ताखी होने की ऐवितंग की। फिर कहा- वैरी सॉरी...। ओवैसी ने अपनी बात को संभाला। मोबाइल और घड़ी दिखाते हुए बोले- 9.45... मीडिया वालों घड़ी चेक कर लो तुम्हारी भी। ओवैसी ने 15 मिनट को चुनाव प्रचार के टाइम खत्म होने में 15 मिनट बाकी होने से जोड़ा।

त्योहारी सीजन के बाद टूट गए सोना-चांदी के दाम, 14 नवंबर को 1450 रुपये सस्ता हुआ गोल्ड

इंदौर। त्योहारी सीजन खत्म होते ही सोना और चांदी के दाम में गिरावट आ रही है। घरेलू सरफा बाजार में सोने और चांदी की कीमतों में भारी गिरावट देखी जा रही है, जिसका मुख्य कारण अंतरराष्ट्रीय बाजार और महंगाई के आंकड़े हैं।

अंतरराष्ट्रीय बाजार में गिरावट- अंतरराष्ट्रीय बाजार में अमेरिकी डॉलर की मजबूती और बढ़े हुए बांड यील्ड के दबाव में बुलियन बाजार टूट गया है। कामेक्स पर सोने का वायदा 67 डॉलर घटकर 2542 डॉलर प्रति औंस हो गया, जबकि चांदी का वायदा 125 सेंट घटकर 39.78 डॉलर प्रति औंस पर पहुंच गया।

भारत में सोने और चांदी के दाम में गिरावट-



भारतीय बाजार में भी सोने और चांदी के दाम में गिरावट देखने को मिली है। इंदौर में सोना केडबरी 1450 रुपये घटकर 75850 रुपये प्रति दस ग्राम और चांदी चौरसा 2700 रुपये घटकर 88900 रुपये प्रति किलो रह गई। आगे और गिरावट की संभावना- एक रिपोर्ट के अनुसार, विभिन्न एजेंसियों ने आइएमएफ को सोने की होल्डिंग चार प्रतिशत घटाने की सिफारिश की है, जिससे आगे और कमजोरी आने की संभावना है।

इंदौर में सोने और चांदी के ताजे दाम- सोना- केडबरी रवा नकद - 75850 रुपये, आरटीजीएस (75700 रुपये), 91.60 कैरेट (69200 रुपये प्रति दस ग्राम)।

चांदी: चौरसा नकद - 88900 रुपये, आरटीजीएस (88800 रुपये), चांदी टंच (88900 रुपये प्रति किलो), चांदी सिक्का (1040 रुपये प्रति नग)।

सोने और चांदी के दाम में गिरावट का असर- चांदी और सोने के दाम में गिरावट का असर ग्राहकों को राहत प्रदान कर रहा है। इस गिरावट की वजह से त्योहारी सीजन के बाद मांग में कुछ सुधार देखने को मिल सकती है।

ईडी की महाराष्ट्र-गुजरात में 23 जगहों पर छापेमारी

● 170 बैंक ब्रांच की जांच, दावा-फर्जी के वायसी से अकाउंट खोले, इनसे 125 करोड़ रुपए का लेन-देन हुआ

मुंबई (एजेंसी)। प्रवर्तन निदेशालय (ईडी) ने गुरुवार को मालेगांव के व्यापारी के खिलाफ मनी लॉन्ड्रिंग केस की जांच के तहत महाराष्ट्र और गुजरात में कई जगहों पर छापेमारी की। ईडी का दावा है कि व्यापारी ने 100 करोड़ रुपए से ज्यादा का लेन-



देन करने के लिए कई लोगों के बैंक खातों का दुरुपयोग किया है। पीएमएलएफ के तहत हो रही इस कार्रवाई में महाराष्ट्र के मालेगांव, नासिक और मुंबई में और गुजरात के अहमदाबाद- सूरत में कुल 23 परिसरों की तलाशी ली जा रही है। छापेमारी महाराष्ट्र, गुजरात, उत्तर प्रदेश, मध्य प्रदेश, हरियाणा, ओडिशा और पश्चिम बंगाल में 2,500 से ज्यादा लेन-देन और करीब 170 बैंक शाखाएं जांच के दायरे में हैं। इन खातों से या तो पैसा जमा किया गया या निकाला गया है।

पूर्व सांसद प्रज्ञा सिंह ठाकुर की बड़ सकती हैं मुश्किलें

मुंबई (एजेंसी)। मुंबई की एक स्पेशल कोर्ट ने भाजपा की पूर्व सांसद प्रज्ञा सिंह ठाकुर के खिलाफ 2008 के मालेगांव विस्फोट मामले नया जमानती वारंट जारी किया है। स्पेशल



कोर्ट ने यह वारंट इसलिए जारी किया है कि प्रज्ञा सिंह ठाकुर सुनवाई के दौरान उपस्थित नहीं हुई थीं। मालेगांव विस्फोट मामले में प्रज्ञा सिंह ठाकुर आरोपी हैं। स्पेशल कोर्ट ने यह कार्रवाई पूर्व में दिए गए आदेशों के बावजूद कोर्ट में बार-बार अनुपस्थित रहने पर की है। ठाकुर कोर्ट के आदेश के बाद भी सुनवाई के दौरान उपस्थित नहीं हो रही थीं।

अब खड़गे और नाना पटोले के सामान की भी हुई चेकिंग

● शिंदे-अजित-अतावले समेत कई नेताओं की जांच हो चुकी, फडणवीस बोले-इसमें गलत वया

मुंबई (एजेंसी)। महाराष्ट्र विधानसभा चुनाव के महेनजर चुनाव आयोग के अधिकारियों ने गुरुवार को कांग्रेस के अध्यक्ष मल्लिकार्जुन खड़गे का बैग चेक किया। इसकी वीडियोग्राफी भी कराई गई। वे नासिक जिले में चुनाव प्रचार के लिए आए थे। महाराष्ट्र कांग्रेस अध्यक्ष नाना पटोले के हेलीकॉप्टर और बैग की आज चुनाव अधिकारियों ने जांच की। हेलीकॉप्टर की जांच तिरुंगा हेलीपैड पर की गई। वे गोरगांव विधानसभा सीट पर एनसीपी उम्मीदवार के लिए प्रचार करने जा रहे थे। वहीं, दूसरी तरफ कराड एयरपोर्ट पर गोवा के सीएम डी प्रमोद सावंत के



सामान की भी चेकिंग हुई। एक दिन पहले बुधवार को सीएम शिंदे की भी चेकिंग हुई थी। वे पालघर में चुनाव प्रचार करने पहुंचे थे।

लव, लैंड, वोट जिहाद और धारा 370 से होगा ‘खेला’



की मांग करते हुए विधानसभा में एक प्रस्ताव पारित किया गया, जिसने बीजेपी को अनुच्छेद 370 का मुद्दा उठाने का अवसर दिया है। बीजेपी के वरिष्ठ नेताओं ने कांग्रेस को स्वतंत्रता-पूर्व हैदराबाद के रजाकारों से जोड़ते हुए एक नई बहस छेड़ दी है। उपमुख्यमंत्री देवेंद्र फडणवीस ने भी एक वीडियो में एआईएम आईएम पर निशाना साधते हुए औरगंजब और पाकिस्तान का जिक्र किया, जो आम तौर पर उनकी बयानबाजी से अलग है। पिछले कुछ महीनों से राज्य में सकल हिंदू समाज

संगठन ने बीजेपी नेताओं के समर्थन से लव जिहाद विरोधी रैलियों का आयोजन किया है। जैसे-जैसे चुनाव करीब आ रहे हैं, भाजपा ने वोट जिहाद का मुद्दा भी उठाया है। मुंबई की वसोंवा सीट पर फडणवीस ने लव जिहाद और भूमि जिहाद का मुकाबला धर्म युद्ध से किया जाना चाहिए का बयान देकर हिंदू वोटों को अपने पक्ष में करने की कोशिश की। महा विकास अघाड़ी (एमवीए) की मराठा-मुस्लिम एकजुटता, कृषि संकट और जातिगत जनगणना जैसे मुद्दों पर बीजेपी का ध्यान भी है। पार्टी की इस रणनीति का एक प्रमुख कारण यह है कि 2024 के लोकसभा चुनाव में पार्टी को अपेक्षित सफलता नहीं मिली और उसे केवल 9 सीटें ही मिल पाईं। बीजेपी का मानना ​​है कि हिंदुत्व के मुद्दों पर सख्ती से प्रचार करने से वह अगले विधानसभा चुनाव में अच्छा प्रदर्शन कर सकता है।

महाराष्ट्र चुनाव

महाराष्ट्र में बीजेपी के चुनावी अभियान में आ रहा हिंदुत्व का तूफानी उबाल

मुंबई (एजेंसी)। महाराष्ट्र में इस महीने की 20 तारीख को होने जा रहे राज्य विधानसभा के चुनावों के महेनजर बीजेपी ने अपनी रणनीति में महत्वपूर्ण बदलाव किए हैं, जिसमें हिंदुत्व के मुद्दों को प्रमुखता दी जा रही है। चुनावी प्रचार के दौरान पार्टी ने काटेंगे तो बताएंगे और एक हैं तो सुरक्षित हैं जैसे नारे शामिल किए हैं, जो मतदाताओं के बीच तेजी से लोकप्रिय हो रहे हैं। बीजेपी अपने घोषणापत्र में धर्मांतरण विरोधी कानून का वादा करते हुए हिंदुत्व पर अपना रुख और मजबूत कर रही है। इसी बीच पार्टी किसानों को यह संदेश दे रही है कि कांग्रेस के शासन में उनकी जमीन बक्फ बोर्ड द्वारा ली जा सकती है। हाल ही में जम्मू-कश्मीर के विशेष दर्जे की बहाली

गंदगी मिलने पर नगर निगम ने की कार्रवाई, चार दुकानों पर 35-35 हजार के किए स्याॅट फाइन



इंदौर। नगर निगम के द्वारा स्वच्छता को लेकर कोई भी कोताही नहीं बरती जा रही है। इसी कड़ी में आज अपर आयुक्त के द्वारा भी शहर के अलग-अलग वार्डों में निकालकर स्वच्छता व्यवस्था की का जायजा लिया। जहां आरएनटी मार्ग स्थित बिल्डिंगों के पार्किंग एरिया में गंदगी मिलने पर संबंधित जोन के अधिकारियों को कार्रवाई के निर्देश दिए थे। जिसके तहत नगर निगम की टीम ने कार्रवाई करते हुए सिल्वर मॉल और सिल्वर सेंचुरा नामक दोनों बिल्डिंग की चार दुकानों पर गंदगी के चलते 35 - 35 हजार के स्याॅट फाइन किए हैं। जिसमें कुल 1 लाख 40 हजार रुपए का जुर्माना वसूला गया। गौरतलब है कि स्वच्छता में सात बार नंबर वन इंदौर शहर को लगातार आठवीं बार भी नंबर वन बनाने के उद्देश्य से नगर निगम लगातार प्रयास कर रहा है। इसी कड़ी में शहर के स्वच्छता पर दाग लगाने वालों पर भी सख्ती से कार्रवाई कर स्याॅट फाइन वसूला जा रहा है।

इंदौर के होटल में लड़की के साथ मिला मुस्लिम युवक, पुलिस ने की कार्रवाई



इंदौर। बुधवार को लसुडिया क्षेत्र में एक मुस्लिम युवक को एक होटल में हिंदू युवती के साथ पकड़ा। मौके पर हिंदू संगठन के लोग पहुंचे और लव जिहाद की शिकायत की। हिंदू संगठन के लोगों को होटल में हिंदू युवती और मुस्लिम युवक के उठरने की सूचना मिली थी। वे पहुंचे और युवक को लसुडिया थाने लाए। लड़की ने युवक के पैर देस कर्ज करवाने से इंकार किया। ऐसे में पुलिस ने युवक पर प्रतिबंधात्मक कार्रवाई की।

एमवाय अस्पताल में मरीज को अलग बेड नहीं मिला, तो उसके परिवार वालों ने डॉक्टरों पर किया हमला

इंदौर। इंदौर के एमवाय अस्पताल परिसर स्थित न्यू चेस्ट वार्ड में मंगलवार रात एक मरीज के स्वजन ने महिला सहित तीन रेजिडेंट डॉक्टरों और महिला गार्ड पर बेल्ट, डंडे और कुर्सी से



हमला कर दिया। इसमें डॉ. श्वेतांक सोनी और गार्ड राधा जोशी को सिर में चोट आई है। अन्य भी मामूली घायल हुए हैं। पुलिस ने चार आरोपितों को गिरफ्तार कर लिया। अस्पताल परिसर में हुई इस घटना ने प्रबंधन द्वारा की जा रही सुरक्षा व्यवस्था की पोल खोल दी है, क्योंकि घटना के दौरान सिर्फ एक महिला गार्ड ड्यूटी पर थी। यहां सीसीटीवी कैमरे भी नहीं लगे हैं।

इंदौर नगर निगम की बड़ी कार्रवाई आनंद बाजार में बेसमेंट में संचालित दुकानों को ध्वस्त किया

इंदौर। इंदौर नगर निगम और जिला प्रशासन ने बेसमेंट में अवैध रूप से संचालित हो रही दुकानों के खिलाफ एक और सख्त कार्रवाई की। इस बार नगर निगम ने आनंद बाजार स्थित एक बिल्डिंग पर कार्रवाई करते हुए बेसमेंट में संचालित तीन दुकानों को तोड़ दिया। यह कार्रवाई नगर निगम के लगातार प्रयासों का हिस्सा है, जिनका उद्देश्य



बेसमेंट में पार्किंग व्यवस्था सुनिश्चित करना और भवनों के नक्शे के खिलाफ चल रही व्यावसायिक गतिविधियों को रोकना है। नगर निगम और जिला प्रशासन ने पूर्व में कई बिल्डिंग मालिकों को नोटिस जारी किए थे, जिसमें उन्हें बेसमेंट का इस्तेमाल पार्किंग के लिए करने का आदेश दिया गया था। लेकिन, कुछ बिल्डिंगों में अब भी दुकानों का संचालन हो रहा था।

भवन अधिकारी का बयान- भवन अधिकारी के अनुसार, इस बिल्डिंग को पहले ही नोटिस दिए गए थे, लेकिन इसके बावजूद यहाँ नियमों का पालन नहीं किया गया। इसलिए आज कार्रवाई की गई है। उन्होंने यह भी बताया कि इस जोन के अन्य बिल्डिंगों पर भी कार्रवाई की जाएगी, ताकि सभी बिल्डिंगों में पार्किंग व्यवस्था को सुचारू रूप से लागू किया जा सके।

नगर निगम की स्थिति- नगर निगम ने स्पष्ट किया है कि किसी भी बिल्डिंग मालिक को नियमों से खिलवाड़ करने की अनुमति नहीं दी जाएगी, और भविष्य में ऐसी कार्रवाईयों को और अधिक प्रभावी रूप से लागू किया जाएगा।

इंदौर में लुटेरी दुल्हन लाखों के जेवर-नकदी लेकर भागी

इंदौर। एरोड्रम पुलिस ने लुटेरी दुल्हन गिरोह के छह सदस्यों पर एफआईआर दर्ज की है।आरोपितों ने गुजरात के एक व्यवसायी से झूठी शादी कर लाखों रुपये कैश और आभूषण ठग लिए। पुलिस दुल्हन सहित नकली माता-पिता और रिश्तेदारों की तलाश कर रही है। एंड्रशनल डीसीपी जोन-1 अलोक शर्मा के मुताबिक मणीपुर (गुजरात)निवासी संजय भंडारी की राजेश डागर निवासी इंदौर से जुलाई में चर्चा हुई थी। आरोपित राजेश ने काजल गिरी की बेटी आहना गिरी से शादी की चर्चा की थी। उसने महेंद्र गिरी,काजल गिरी,रुपा गिरी,काजल गिरी से मुलाकात करवाई। तीन लाख रुपये पेटीएम और सात लाख रुपये कैश प्राप्त कर लिए। दुल्हन ने पहले महाकाल दर्शन के बहाने उज्जैन में घुमाया। इसके बाद आरोपिता तलाक की जिद करने लगी। वह संजय के साथ उदयपुर भी घूमने गईं। एडीसीपी के मुताबिक अगस्त में वह पुनः उज्जैन रवाना हुईं और रास्ते में ही संजय को



नशीली पदार्थ सुंघा कर फरार हो गईं। आरोपित दुल्हन 2 लाख के जेवर भी लेकर आ गईं।
इधर लूट कांड में बिल्डर ने फोटो देख कर लुटेरों को पहचाना- पुलिस ने करीब 15 जगहों से सीसीटीवी फुटेज निकाले हैं। सभी फुटेजों में आरोपितों का हुलिया स्पष्ट हो गया है। पुलिस ने सुनील

और रामवीर का पुलिस रिकार्ड से फोटो भी निकाला है। बिल्डर कमलेश ने आरोपितों की पहचान लिया है। इसके बाद पुलिस ने दूसरे राज्यों की पुलिस से संपर्क कर तलाश शुरू कर दी है। पुलिस अब उज्जैन में बस स्टैंड से फुटेज निकाल कर यह जानकारी जुटा रही है कि आरोपित किस बस से भागे हैं।

पीएम मोदी के ड्रीम प्रोजेक्ट के लिए बांग्लादेश से लिए सुझाव, 6 हजार करोड़ के आए निवेश प्रस्ताव

इंदौर। इंदौर के पास धार जिले के भैंसोला में करीब 2177 एकड़ भूमि पर पी.एम. मित्रा पार्क बनाया जा रहा है। इस पार्क के निर्माण के लिए 6,000 करोड़ रुपए से ज्यादा के निवेश प्रस्ताव आए हैं। इस पार्क से करीब दो लाख युवाओं को रोजगार मिलने की उम्मीद है। इस पार्क का ले-आउट बांग्लादेश और इथियोपिया में कपड़ा इकाइयों वाले उद्योगों से लिए सुझावों के आधार पर तैयार किया गया है। इस पार्क में कताई, बुनाई, प्रोसेसिंग, रंगाई, छयाई, और परिधान निर्माण जैसी गतिविधियां होंगी। इस पार्क के माध्यम से लागत को कम किया जाकर वैश्विक रूप से प्रतिस्पर्धी बनाने के लिए कपड़ा क्षेत्र की मूल्य श्रृंखला को मजबूत करते हुए भारत को वैश्विक वस्त्र मार्गचित्र पर मजबूती प्रदान करना है।

संभागायुक्त ने काम में तेजी लाने के लिए कहा

संभागायुक्त दीपक सिंह यहां पहुंचे और कार्यों को तय समय सीमा में पूर्ण गुणवत्ता के साथ पूरा करने के निर्देश दिए। इस अवसर पर इंदौर रेंज के आईजी



अनुराग, कलेक्टर प्रियंक मिश्र, पुलिस अधीक्षक मनोज कुमार सिंह, कार्यपालन यंत्री एमपीआईडीसी एसएस टेनुवा सहित अन्य अधिकारीगण उपस्थित थे। संभागायुक्त सिंह ने पी.एम. मित्रा पार्क के तहत किए जाने वाले कार्यों एवं अब तक हुए विकास कार्यों की स्थिति और प्रगति का जायजा लेते हुए आवश्यक दिशा निर्देश दिए।

2177 एकड़ भूमि पर विकसित किया जा रहा

प्रधानमंत्री नरेन्द्र मोदी के 5 एफ विजन (फार्म टू, फाइबर टू, फैक्ट्री टू, फैशन टू, फॉरेन टू) को साकार करने

रोजगार में 90 प्रतिशत से अधिक महिलाओं के शामिल होने की उम्मीद
पार्क की भूमि एम.पी.आई.डी.सी. के आधिपत्य में है। इस परियोजना की अनुमानित लागत 1670 करोड़ रुपये है। इस पार्क के विकास के लिए केन्द्र सरकार 2 चरण में 500 करोड़ रुपए की राशि प्रदान करेगी। पार्क में मध्यप्रदेश की उद्योग संवर्धन नीति में मिलने वाले समस्त लाभ उपलब्ध करवाए जाएंगे। इसके साथ ही भारत सरकार ने 100 करोड़ से अधिक निवेश करने वाली इकाइयों को टर्न ओवर का 3 प्रतिशत (अधिकतम 15 करोड़ एवं 30 करोड़ तीन वर्ष तक प्रदान करने का निर्णय लिया है। इस पार्क के लिए केन्द्र और मध्यप्रदेश शासन के मध्य एक एस.पी.टी. का गठन किया गया है, जिसमें राज्य शासन की हिस्सेदारी 5:1 प्रतिशत एवं केन्द्र सरकार की हिस्सेदारी 49 प्रतिशत है। टेक्सटाइल पार्क में निवेश के लिए 19 इकाइयों ने रुचि व्यक्त की है। इनके द्वारा करीब 6 हजार करोड़ रुपए से अधिक की राशि का निवेश किया जाना प्रस्तावित है। इसमें प्रत्यक्ष और अप्रत्यक्ष रूप से लगभग दो लाख रोजगार प्राप्त होंगे। टेक्सटाइल एवं गारमेंटिंग सेक्टर की सबसे बड़ी विशेषता यह है कि इसमें अशिक्षित और अकुशल व्यक्तियों को लिए भी रोजगार के भरपूर अवसर होते हैं। इनमें 90 प्रतिशत से अधिक महिलाएं शामिल होती हैं। इस नाते महिला सशक्तिकरण के दृष्टि से भी टेक्सटाइल पार्क का बहुत महत्व रहा है।

के लिए पी.एम. मित्रा पार्क को विकसित किया जा रहा है। केंद्रीय वस्त्र मंत्रालय ने देश के सात राज्य में सात पी.एम. मित्रा पार्क स्वीकृत किए हैं। इनमें मध्यप्रदेश में भी एक पी.एम. मित्रा पार्क शामिल है। इसमें कपास से धागा, धागे से वस्त्र निर्माण और तैयार वस्त्र की बिक्री एवं निर्यात का कार्य

एक स्थान पर होगा। मध्यप्रदेश में पी.एम. मित्रा पार्क इंदौर संभाग के धार जिले में बदनावर के पास स्थित प्रेमोला में लगभग 2177 एकड़ भूमि पर विकसित किया जा रहा है। इस स्थान को पीएम मित्रा टेक्सटाइल पार्क के लिए सर्वाधिक अनुकूल मानते हुए इसका चयनित किया गया है।

उद्योगों के कर्मचारियों के लिए बनेगी टाउनशिप, 1362 फ्लैट बनाए जाएंगे

इंदौर। पीथमपुर औद्योगिक क्षेत्र में काम करने वाले कर्मचारी-अफसरों को इंदौर और आसपास के शहरों से अपडाउन न करना पड़े, इसलिए मप्र औद्योगिक विकास निगम (एमपीआईडीसी) उद्योगों के समीप ही आवासीय टाउनशिप तैयार करने की योजना पर काम कर रहा है। दरअसल केंद्र सरकार की मंशा है कि औद्योगिक क्षेत्रों में काम करने वाले कर्मचारियों के लिए उसी क्षेत्र में आवासीय सुविधाएं विकसित की जाएं ताकि उन्हें कार्यस्थल तक जाने में परेशानी न हो।

टाउनशिप विकसित की जाएगी-

इसलिए एमपीआईडीसी ने दो प्रोजेक्ट का प्रस्ताव बनाकर केंद्र सरकार के आवास एवं



शहरी मामलों के मंत्रालय को भेजा है। जिसमें इंदौर जैसी अत्याधुनिक सुविधाओं वाली आवासीय सोसायटियों की तर्ज पर पीथमपुर में टाउनशिप विकसित की जाएगी। पीथमपुर के सेक्टर-1 और 6 में दो टाउनशिप में बनने वाली 22 इमारतों में 1362 फ्लैट तैयार किए जाएंगे। टाउनशिप परिसर में गार्डन, सीसीटीवी

सर्किलिंग, पार्किंग, चौड़ी सड़कें, प्ले जोन, लिफ्ट, फायर सेफ्टी आदि सुविधाएं मिलेंगी। पीथमपुर में पायलट प्रोजेक्ट के तहत टाउनशिप विकसित की जाएगी। प्रयोग सफल होने पर प्रदेश के अन्य औद्योगिक क्षेत्रों में भी इसे लागू किया जाएगा।

लोग रोज अपडाउन करते हैं- पीथमपुर में एक हजार से अधिक उद्योग संचालित किए जा रहे हैं। इन उद्योगों में मप्र सहित अन्य प्रदेशों से आए लाखों कर्मचारी काम करते हैं। इनमें से एक लाख से अधिक लोग इंदौर, राऊ और महू से अपडाउन करते हैं। हर वर्ष इस औद्योगिक क्षेत्र में सात फीसद की दर से कर्मचारियों की बढ़ोतरी हो रही है।

पहाड़ से स्कूल तक नंगे पैर आते थे स्कूली बच्चे, पांच दोस्तों ने पूरे स्कूल के लिए खरीद लिए जूते
इंदौर। इंदौर के महू के समीप ग्रामीण क्षेत्र पांजरिया के सरकारी स्कूल के ज्यादातर बच्चे नंगे पैर स्कूल आते थे। उनका गांव पहाड़ी वाले हिस्से पर है और स्कूल ढलान पर। चप्पल पहन कर उनके लिए पहाड़ी चढ़ाना-उतरना आसान नहीं रहता था और अच्छे जूते वे खरीद नहीं पाते थे। इंदौर के पांच दोस्तों को यह बात पता चली तो उन्होंने बाल दिवस (14 नवंबर) को स्कूली बच्चों को अनुभू उम्पहार देने का फैसला लिया। स्टॉफ की मदद से 70 से ज्यादा स्कूली बच्चों के पैरों के नाप मंगवाए और इंदौर से जूते और मौजे खरीदकर स्कूल में चुपचाप दे आए। ठंड के दिन शुरू होने से पहले नए जूते-मौजे पहनकर स्कूली बच्चे भी खुश नजर आए और बुधवार को मुस्कुराते हुए स्कूल पहुंचे। इंदौर निवासी दीपक विभाकर नाईक अपने दोस्तों का एक वाट्सअप ग्रुप बना रखा है।

बाथरूम में छात्राओं के कपड़े उतरवाकर जांच करवाने का मामला, हाईकोर्ट ने पूछा पुलिस क्या कर रही

इंदौर। इंदौर के एक सरकारी स्कूल में मोबाइल फोन की रिंग बजने पर टीचर द्वारा छात्राओं के कपड़े उतरवाकर तलाशी लेने के मामले में इंदौर पुलिस कमिश्नर को हाईकोर्ट में उपस्थित होने के निर्देश दिए गए हैं। कोर्ट का ऑर्डर नहीं मानने पर शोकांज नोटिस भी दिया गया है।

बाथरूम में निर्वस्त्र कर छात्राओं की तलाशी ली

घटना 2 अगस्त 2024 की है, जब एक छात्रा के पास परीक्षा के दौरान मोबाइल की घंटी बजने पर संदेह के आधार पर उसे कक्षा से बाहर बुलाकर चेक किया गया और उसके पास की-पैड वाला मोबाइल पाया

गया। इसके बाद अन्य 7 छात्राओं को भी जांच के लिए बाथरूम में ले जाया गया और कथित रूप से उनके कपड़े उतरवाकर तलाशी ली गई। इस घटना के बाद जब छात्राओं ने अपने घर पर जाकर इस घटना का उल्लेख किया, तो उनके माता-पिता ने स्कूल जाकर विरोध प्रदर्शन किया। पेरेंट्स का यह कहना था कि इस तरह की तलाशी प्रक्रिया से बच्चों की मानसिक स्थिति पर गंभीर प्रभाव पड़ सकता है और ऐसी चेकिंग का तरीका पूरी तरह से अनुचित है। अगर बच्चों के पास मोबाइल पाया गया था, तो स्कूल को इसकी शिकायत माता-पिता से करनी चाहिए थी। पेरेंट्स ने इस मामले की जांच के लिए महत्काराज थाने में भी एक आवेदन सौंपा।



जनहित याचिका दायर की गई

इस घटना के बाद हाईकोर्ट में जनहित याचिका दाखिल की गई, जिसमें आरोपी टीचर द्वारा की गई कार्रवाई के खिलाफ सुनवाई की मांग की गई थी। इस याचिका

पर सुनवाई करते हुए, मध्य प्रदेश हाईकोर्ट ने पुलिस कमिश्नर को निर्देश दिया कि वे इस मामले में पॉक्सो एक्ट के तहत अपराध बनता है या नहीं, इसकी जानकारी अदालत को दें। हाईकोर्ट ने 30 अगस्त 2024 को पुलिस कमिश्नर को आदेश दिया था कि इस मामले में उचित कार्रवाई की जाए परंतु कोई ठोस कार्रवाई नहीं की गई।

शोकांज नोटिस जारी किया

अधिवक्ता अभिनव धनोत्तकर ने बताया कि 15 नवंबर को मुख्य न्यायाधीश सुरेश कुमार केत और न्यायमूर्ति एस. ए. धर्माधिकारी की बेंच में इस मामले की सुनवाई हुई। अधिवक्ता ने कोर्ट को सूचित किया कि पुलिस कमिश्नर द्वारा अभी तक

कोई ठोस कार्रवाई नहीं की गई है। इसके बाद अदालत ने इंदौर पुलिस कमिश्नर को शोकांज नोटिस जारी कर एक सप्ताह के भीतर शपथ पत्र देकर यह बताने का निर्देश दिया कि इस मामले में अब तक क्या कदम उठाए गए हैं। इसके साथ ही कोर्ट ने अगली सुनवाई 25 नवंबर को तय की और पुलिस कमिश्नर को कोर्ट में उपस्थित होने के निर्देश भी दिए हैं।

टीचर की जमानत याचिका भी खारिज-

अदालत ने यह भी कहा कि 30 अगस्त को दिए गए आदेश का पालन नहीं होने पर पुलिस कमिश्नर के खिलाफ अवमानना की कार्रवाई शुरू की जा सकती है। आरोपी टीचर की जमानत याचिका को भी खारिज कर दिया गया है।

संपादकीय

बुलडोजर न्याय नहीं!

बुलडोजर को न्याय का पर्याय बताने के राजनीतिक प्रयासों पर देश की सर्वोच्च अदालत ने सख्ती से रोक लगा दी है। पूर्व सुप्रीम कोर्ट ने राज्य सत्ता द्वारा बुलडोजर के मनमाने उपयोग पर गहरी नाराजी जताई थी। बुधवार को उसने इस मामले में विस्तृत गाइड लाइन भी जारी कर दी। इसका लुब्धो लुआब यही है कि कार्यापालिका, न्यायपालिका नहीं हो सकती। अगर अपराध किया है तो उसकी सजा कानून के हिसाब से ही दी जाएगी और यह काम अदालतें ही करेंगी। दूसरे, घर के किसी एक व्यक्ति की गलती की सजा पूरे परिवार को घर ढहकर देना पूरी तरह से अन्याय है। कोर्ट ने साफ कहा कि अगर उसकी गाइड लाइन से हटकर कोई अधिकारी बुलडोजर चलाने की कार्रवाई करता है तो इससे होने वाले नुकसान की भरपाई उसकी तनख्वाह से की जाए। कोर्ट ने कहा कि केवल सार्वजनिक कार्यों के लिए जरूरी जमीन पर अतिक्रमण हटाने के लिए बुलडोजर चलाया जा सकता है, लेकिन उसकी भी एक निश्चित प्रक्रिया है, जिसका पालन करना अनिवार्य है। यही नहीं अगर प्रशासन किसी संरचना के ध्वस्तीकरण का आदेश पारित करता है तो उसके विरुद्ध भी अपील का अधिकार रहेगा। यह ध्वस्तीकरण भी बिना पूर्व में नोटिस दिए नहीं हो सकेगा। इस आदेश के बाद उम्मीद है कि कुछ सरकारों द्वारा बुलडोजर के बेजा इस्तेमाल की प्रवृत्ति पर लगाम लगेगी। दरसअल इसकी शुरुआत यूगी के मुख्यमंत्री योगी आदित्यनाथ ने अपराधियों को दंड देने के बतौर उनके घर ढहाने से की थी। योगी आदित्यनाथ को पूरे देश में बुलडोजर बाबा के नाम से मशहूर हो गए। भाजपा ने बुलडोजर को अपनी प्रशासन शैली का प्रतीक बना लिया था। लेकिन इस बात को भुला दिया गया कि मनमाने ढंग से कहीं भी और किसी पर भी बुलडोजर चलाना न्यायसंगत नहीं है। सरकार बिना सबूत के किसी को सीधे सजा नहीं दे सकती। यह काम अदालतों का है। शीर्ष कोर्ट ने कहा कानून का शासन, नागरिकों के अधिकार और प्राकृतिक न्याय का सिद्धांत आवश्यक शर्तें हैं, अगर किसी संपत्ति को केवल इसलिए ध्वस्त कर दिया जाता है क्योंकि व्यक्ति पर आरोप लगाया गया है तो यह पूरी तरह से असंवैधानिक है। योगी के बुलडोजर मॉडल को अन्य राज्यों ने भी अपनाया। यहाँ तक पश्चिम बंगाल में ममता बैनर्जी ने भी एक मामले में ऐसी ही कार्रवाई की। लेकिन यह बुलडोजर न्याय शुरू से ही विवादों में रहा है। लेकिन भाजपा शासित सरकारों इसे परोक्ष न्याय के रूप में पेश कर इसका समर्थन करती रही। हालाँकि कोर्ट के फैसले का भाजपा सहित सभी पक्षों ने स्वागत किया है। विपक्ष का आरोप था कि भाजपा बुलडोजर का इस्तेमाल मुख्य रूप से मुस्लिम समुदाय के खिलाफ कर रही है। बुलडोजर उसके राजनीतिक एजेंडे का प्रतीक बन गया है। हालाँकि सरकारों का कहना था कि बुलडोजर किसी समुदाय विशेष के खिलाफ नहीं है। यह सभी के लिए है। कोर्ट के फैसले को विपक्ष न्याय की जीत और मुस्लिम समुदाय इसे राहत भरा फैसला बता रहा है। इस फैसले और गाइड लाइन के बाद योगी आदित्यनाथ आगे किसी कार्रवाई करेंगे, यह देखने की बात है।

नजरिया

प्रो. कन्हैया त्रिपाठी

लेखक भारत के राष्ट्रपति के विशेष कार्य अधिकारी रह चुके हैं। संसति अकादमी के अध्यक्ष, विधिविज्ञान, वीरक के डॉ. आंबेडकर चेंबर में चेयर प्रोफेसर हैं।



उत्तर प्रदेश में छात्रों के संघर्ष चल रहे हैं। उनकी ओर से यह बार-बार कहा जा रहा है कि हमारा आंदोलन बिल्कुल अराजनीतिक और अहिंसक आंदोलन है। छात्रों ने अपनी मांगों को लेकर अपनी मंशा प्रकट की है और वे चाहते हैं कि उनके साथ न्यायपूर्ण व्यवहार हो। उत्तर प्रदेश में सभ्य लोग रहते हैं। यहाँ की सांस्कृतिक विरासत में भगवान् राम हैं। यहाँ ऋषियों-मुनियों और समाजचिन्तकों द्वारा अनेक उपदेश दिए गए। उत्तर प्रदेश की महिमा इसलिए पूरे भारत में अपनी एक अलग पहचान लिए गई जाती है लेकिन उत्तर प्रदेश आजकल बहुत ही अप्रिय घटनाओं से अपनी साख खो रहा है। यह तब हो रहा है जब रामराज स्थापित करने वाली सरकार प्रदेश में काम कर रही है।

बहराइच की वजह से धार्मिक लड़ाई उत्तर प्रदेश में हो रही है। असंतुष्ट लोग अपनी-अपनी डफली-अपना-अपना राग अलाप रहे हैं। उत्तर प्रदेश के मुख्य मंत्री की छवि तेज तर्रार लोगों में होती है। वह गवर्नरस, लॉ एंड ऑर्डर के मामले में सशक्त मुख्यमंत्री माने जाते हैं। योगी सरकार की एक अच्छी आलोचना यह रही है कि वह किसी बात से समझौता नहीं करते। यह आलोचना प्रदेश के कानून व्यवस्था के लिए ठीक है। कुछ समय पहले उत्तर प्रदेश के देवरिया में ब्राह्मण परिवार के कई लोगों को मार दिया गया था। उस पर लीपापोती हुई। अभी जिस व्यक्ति की बहराइच में हत्या हुई वह भी ब्राह्मण है। उत्तर प्रदेश में जिस समय देवरिया में ब्राह्मण परिवार के लोगों की हत्या हुई थी और उसमें एक यादव भी हत्या का शिकार हुआ था उसी दौरान जौनपुर में भी रक्तरीजित घटनाएँ घटीं।

इस उत्तर प्रदेश में यह बहुत ही हृदय-विदारक घटनाएँ घटी हैं। अब उत्तर प्रदेश में छात्रों के साथ जो हो रहा है वह ठीक नहीं है। उत्तर प्रदेश लोक सेवा आयोग के बाहर पीसीएस और आरओ व एआरओ प्रारंभिक परीक्षा एक दिन एक शिफ्ट में कराने की मांग और नॉर्मलाइजेशन का विरोध कर रहे प्रतियोगी छात्रों की भरी संख्या कई दिनों से प्रयागराज में एकत्रित है। इन्हें समझाने वाला उत्तर प्रदेश में कोई नहीं है या समझना नहीं चाहता यह बड़ा सवाल है। छात्रों की समस्याओं का समाधान निकालने के लिए संवाद के माध्यम से हर संभव

छात्र आंदोलन से घिरा उत्तर प्रदेश

प्रयास क्या सरकार का खोखला दावा है? वस्तुतः कई दिन से चल रहे आंदोलन में छात्र भी खीझ चुके हैं और सरकार में राजनीतिक रोटी सेकने वाले यह चाहते हैं कि मामला ठंडा न होने पाए।

सिविल ड्रेस में हरकत में आती उत्तर प्रदेश पुलिस वैसे भी कई बार कई मामले में सबालों के घेरे में रह चुकी है। प्रयागराज में छात्रों के साथ उनकी अपनी मजबूरी में की जा रही कार्रवाई हिंसक रूप लेती जा रही है। लड़कियों के साथ उनकी अभद्रता और विकलांग छात्राओं के साथ किया जा रहा जुर्म किसी भी तरह से स्वीकार तो नहीं हो सकता। आखिर उन्हें कौन डिक्लेट कर



रहा है और किसके कहने से बैरिकेडिंग के माध्यम से छात्रों को रोकने की कोशिश हो रही है, सबसे पहले तो उत्तर प्रदेश सरकार के नेतृत्वकर्ता को पता करना चाहिए। महाराष्ट्र में चुनाव जरूरी है लेकिन उत्तर प्रदेश के छात्रों का हित भी जरूरी है। योगी सरकार और योगी की जो प्रतिष्ठा है वह उनके अनुपस्थिति में कोई भंग करना चाहता है तो उसका भी पर्दाफाश किया जाना चाहिए। वैसे योगी स्वयं सबके हित में फैसले के लिए जाने जाते हैं और वह खद कई बार प्रदेश की सबकी उन्नति के लिए प्रभावशील काम करते हुए प्रतिष्ठा अर्जित कर चुके हैं। बैरिकेडिंग के माध्यम से छात्रों को रोकने की कोशिश आज नाकाम हुई है और हजारों की संख्या में एकत्रित छात्रों ने यह बता दिया है कि वे किसी भी समस्या से जुझने के लिए तैयार हैं और वे झुकेंगे नहीं। अब उत्तर

प्रदेश का निदेशालय फौरी कार्रवाई करने के लिए बैठकें करने लगा। सवाल यह है कि यदि हिंसा और षड्यंत्र करने से पूर्व छात्रों के हित में निर्णय लेने की सुध क्यों मैकेनिज्म में बैठे लोग लिए? वे इस मसले को टालते क्यों रहे? क्या उत्तर प्रदेश की प्रतिष्ठा दांव पर लगाने में आनंद आते हैं क्या? अपॉलिटिकल चीजों को राजनितिक रंग देने का अवसर देने वाले लोगों पर सक्रिय कार्रवाई यदि सर्कार करके मैसे डे तो निश्चय ही इसका एक सकारात्मक संदेश जाएगा। यदि ऐसा नहीं होता है तो घी में आग डालने वाले अपने षड्यंत्र को योगी सरकार और योगी के खिलाफ

रचने में कामयाब रहेंगे और छात्रों का जो अहित होगा वह तो होगा ही। कुछ समय पहले उत्तर प्रदेश में शिक्षा के क्षेत्र में व्यापक निर्णय की खबरें जब मीडिया में आई थीं कि उत्तर प्रदेश सरकार यह चाहती है हजारों प्राइमरी विद्यालयों को एक साथ बंद करने का निर्णय सरकार लेने जा रही है। यह निर्णय लेने का विचार कैसे मन में आया और किसने यह सलाह दी? जब हो हल्ला हुआ तो वैसिक की निदेशिका की ओर से बयान भी जारी हुआ। कंचन वर्मा ने एक बयान में कहा कि ऐसी भ्रमित करने वाली बातों में लोगों को नहीं आना चाहिए। प्रदेश में कोई भी स्कूल बंद नहीं हो रहा है। प्रदेश का प्राथमिक शिक्षा विभाग विद्यालयों में मानव संसाधन और आधारभूत सुविधाओं के विकास, शिक्षा की गुणवत्ता को बेहतर करने तथा छात्रों,

विशेषकर बालिकाओं के, ड्रापआउट दर को कम करने के लिए सतत प्रयत्नशील है। हमारा उद्देश्य शिक्षा की गुणवत्ता को और बेहतर करना है। योगी सरकार में सम्मिलित लोग जिन्हें योगी पसंद न हों, वे खुलकर आवें और योगी को न बदनाम करें और न ही प्रदेश को बदनाम करें। यदि सच है तो पूरी जिम्मेदारी के साथ खुलकर सामने आयें। यह जो बार-बार प्रदेश की छवि खराब करने की कोशिश की जा रही है उससे उत्तर प्रदेश की केवल और केवल छवि पर असर हो रहा है बाकी कुछ नहीं होने वाला है। पूरे भारत में छात्र हित को सर्वोपरि रखना ही ठीक है। जनप्रिय सरकारें छात्रों और युवाओं के साथ जरूरतमंद लोगों का ख्याल पहले रखती हैं। उत्तर प्रदेश में योगी ने खुद कई बार जनप्रिय-सरकार होने का दावा किया है। ऐसे में, योगी को अपनी रणनीति यह बनानी होगी कि वह किस प्रकार से उत्तर प्रदेश के अपने असहयोगियों और ब्यूरोक्रेसी को प्रदेश के नागरिकों के हित में ज्यदा सक्रिय कर सकते हैं। वरना छवि बिगाड़ने की जो व्यापक स्तर पर कोशिश चल रही है, इसका असर आने वाले समय में व्यापक स्तर पर पड़ने वाला है और इसका फायदा किसी और को मिलेगा। छात्र भले ही कहें कि यह अराजनीतिक आंदोलन है और हमारी मांगें हमारी अपनी हैं लेकिन नेपथ्य से खेल खेलने वाली राजनितिक पार्टियाँ किसी न किसी तरह आंदोलन को प्रभावित करने से बाज नहीं आतीं। इसलिए अच्छा यही है कि ऐसी कोशिशों में लगी शक्तियों के षड्यंत्र को पहले ही समझकर उसके विरुद्ध अधिकतम छात्रहित में सहयोग प्रदान किया जाए। कम से कम उन छात्रों के ऊपर किसी हिंसा से बचाव किया जाए जो निःशक्त हैं और दिव्यांग होते हुए भी आज की चुनौतियों के साथ लड़ रही हैं और खुद को सक्षम बनाकर भारत को सक्षम बनाने के लिए संघर्ष कर रही हैं।

उत्तर-प्रदेश की गरिमा का भी तो सवाल है, उसे ही बचाने के लिए सरकार को सक्रिय होकर ऐसे अप्रिय घटना न होने देने के लिए प्रयास करना चाहिए। जो भी हो उत्तर प्रदेश में कुछ समय से जो अप्रत्याशित घटनाएँ घट रही हैं उसकी तह में जाकर ही उत्तर प्रदेश को उत्तम प्रदेश बनाया जा सकता है। यह तभी हो सकेगा जब हमारा दुष्टिकोण सर्वहितकारी होगा और ऐसे आंदोलन से प्रदेश को बचाया जा सकेगा।

जयंती पर विशेष

प्रमोद दीक्षित मलय

लेखक शैक्षिक संग्रह मंच के संस्थापक एवं लोक संस्कृति दर्शन यात्रा के संयोजक हैं।



दृश्य एक, शिक्षा अधिकारी का कार्यालय। ‘अच्छ, यदि तुम्हारा आग्रह ही है तो खुशी से एक साल तक अनुभव करो। प्राथमिक पाठशाला की चौथी कक्षा में तुम्हें सौंपता हूं। यह उसका पाठ्यक्रम है। ये उसमें चलने वाली कुछ पाठ्य-पुस्तकें हैं, ये शिक्षा विभाग के छुट्टी आदि के कुछ नियम हैं।...देखो, जैसे चाहो वैसे प्रयोग करने की स्वतंत्रता तो तुम्हें है ही, इसके लिए तो तुम आए ही हो। लेकिन यह भी ध्यान में रखना कि बारहवें महीने में परीक्षा सामने आ खड़ी होगी और तुम्हारा काम परीक्षा के परिणामों से मापा जाएगा। दृश्य दो, विद्यालय परिसर में परस्पर बातचीत करते शिक्षक गण। ‘सच कहता हूं, मुझे तो आप एक अजीब आदमी मालूम पड़ते हैं। मैं मानता हूं कि आपका प्रयोग सफल हुआ है। हमें विश्वास नहीं होता था कि प्राथमिक शाला की पढ़ाई में भी कुछ सुंदर परिवर्तन किये जा सकते हैं।’ दृश्य तीन, विद्यालय का वार्षिक सम्मेलन।

‘सज्जनों! मैं नहीं जानता कि आज अपने आनंद को किस प्रकार व्यक्त करूं? आप इनकी कक्षा के इन विद्यार्थियों को देखिए। ये कितने व्यवस्थित, स्वस्थ और आनंदपूर्वक हैं। इनकी शक्ति और बुद्धि के विकास का मैं साक्षी हूं। इनके सम्बंध में बच्चों के माता-पिता को भी अपना संतोष व्यक्त करते हुए मैंने बार-बार सुना है।’

उक्त तीन कथन तीन अलग-अलग व्यक्तियों द्वारा अलग-अलग समय और स्थितियों में प्राथमिक शिक्षा में नवल प्रयोग करने को उत्सुक-संक्षलित एवं प्रयोगधर्मी व्यक्तित्व के लिए कहे गए हैं जो प्राथमिक शिक्षा को आनंदमय बनाने का पक्षधर है। पहला कथन एक शिक्षा अधिकारी का है जो उस व्यक्ति को आवश्यक निर्देश देते हुए शैक्षिक प्रयोग करने की अनुमति देते हैं। दूसरा कथन व्यक्ति के सहकर्मि शिक्षकों के आपसी वार्तालाप का है और तीसरा कथन शिक्षा विभाग के डायरेक्टर साहब का है जो उस व्यक्ति के विद्यालय में आयोजित बच्चों के वार्षिक सम्मेलन में उनके शैक्षिक प्रयोगों की सफलता की सराहना करते हुए उपस्थित अभिभावकों के सम्मुख कहा गया है। पाठ्यक्रम नया ही मन सोच रहे होंगे कि मैंने लेख के आरंभ में ही ये तीन कथन क्यों रखे और यह जिज्ञासा भी पनपी होगी कि वह प्रयोगधर्मी व्यक्तित्व कौन है जो प्राथमिक शिक्षा की बेहदरी के लिए आनंददायी नवाचारी प्रयोग करने को उत्सुक-आतुर एवं कटिबद्ध है। चलिए मिलता हूं, वह महनीय व्यक्तित्व है गिरिजाशंकर भगवानदास बधेका, जिसे विश्व गिजुभाई बधेका के नाम से जानता है। शिक्षाविदों की पंक्ति में गिजुभाई ध्रुवतारे की भांति दैदीप्यमान हैं।

प्राथमिक शिक्षा में गिजुभाई बधेका के प्रयोग एवं परिणाम

‘प्राथमिक पाठशाला की चौथी कक्षा में तुम्हें सौंपता हूं। यह उसका पाठ्यक्रम है। ये उसमें चलने वाली कुछ पाठ्य-पुस्तकें हैं, ये शिक्षा विभाग के छुट्टी आदि के कुछ नियम हैं।।...देखो, जैसे चाहो वैसे प्रयोग करने की स्वतंत्रता तो तुम्हें है ही, इसके लिए तो तुम आए ही हो। लेकिन यह भी ध्यान में रखना कि बारहवें महीने में परीक्षा सामने आ खड़ी होगी और तुम्हारा काम परीक्षा के परिणामों से मापा जाएगा।’ दृश्य दो, विद्यालय परिसर में परस्पर बातचीत करते शिक्षक गण। ‘सच कहता हूं, मुझे तो आप एक अजीब आदमी मालूम पड़ते हैं। मैं मानता हूं कि आपका प्रयोग सफल हुआ है। हमें विश्वास नहीं होता था कि प्राथमिक शाला की पढ़ाई में भी कुछ सुंदर परिवर्तन किये जा सकते हैं।’ दृश्य तीन, विद्यालय का वार्षिक सम्मेलन।

गिजुभाई शैक्षिक विचारक के रूप में मुझे सर्वाधिक प्रिय हैं क्योंकि वह शिक्षा की जमीनी वास्तविकता से न केवल परिचित हैं अपितु उसे बेहतर करने के सरल सर्वमन्य तौर-तरीके भी प्रस्तुत करते हैं। बदलाव का खुशियों भरा रास्ता दिखाते हैं। उनके विचार कागजी नहीं हैं बल्कि प्रयोग एवं अनुभव की भट्टी में तपकर निकले हैं। जीवन संघर्ष की आंच से उत्पन्न ऊष्मा से ऊर्जावान हैं। वह शैक्षिक मुद्दों पर अपनी बात कहने के लिए शब्दों का चमत्कारिक वैचारिक वितान नहीं तानते बल्कि स्वयं करके एक आदर्श उदाहरण प्रस्तुत करते हैं, क्योंकि वह मानते हैं कि बच्चे बड़ों को कार्य करता हुआ देखकर और स्वयं करके सीखते हैं। वास्तव में गिजुभाई उस शिक्षा साधक का नाम है जो शिक्षा में प्रचलित दकियानुसी परम्पराओं, जड़ता, सीख-उपदेशपरक रटन शिक्षा प्रणाली एवं संवेदनाहीन नीरस उबाऊ विद्यालयीय माहौलसे जुझता है। अपने बाल हिलीपी जमीनी प्रयोगों से उन्होंने भारतीय शिक्षा व्यवस्था को एक नवीन दिशा देकर बालकेंद्रित, संवेदनशील एवं चेतनापरक बनाने का प्रयत्न किया है। अपने शैक्षिक अनुभवों को ‘लक्ष्मीशंकर’ नामक काल्पनिक शिक्षक पात्र के द्वारा पुस्तक ‘दिवास्वप्न’ में अंकित किया है। लेख के आरंभ के तीन कथन ‘दिवास्वप्न’ से ही लिए गए हैं। आइए! गिजुभाई बधेका के बारे में जानते हैं।

गिजुभाई बधेका का जन्म 15 नवंबर, 1885 को चित्तल सौराष्ट्र (अब गुजरात) में हुआ था। मैट्रिक परीक्षा उत्तीर्ण करके आपको धनार्जन हेतु काम करना पड़ा। इस हेतु अफ्रीका का भी प्रयास किया। भारत लौटकर कुछ समय वकालत का काम भी किया। इसी दौरान अपने बच्चे के लिए एक ऐसे स्कूल की खोज शुरू की जहां बच्चा आनंदमय परिवेश में निर्भय एवं बाधामुक्त हो ज्ञानार्जन कर सके। पर मनपर्यंत स्कूल न मिल पाने से निराश हुए और तत्कालीन प्रचलित शिक्षण पद्धतियों का अध्ययन कर उच्च न्यायालय के वकील गिजुभाई ने वर्ष 1916 में भावनगर के दक्षिणामूर्ति बाल मंदिर में अपने शिक्षा संबंधी प्रयोग आरंभ किए थे। ‘बालदेवो भव’ उनका मंत्र था। वह विद्यालय का परिवेश बालमैत्रीपूर्ण, संवेदनशील और बच्चों के लिए आनंद में सीखने की जगह के रूप में बनाने के हिमायती थे। उन्होंने प्राथमिक शिक्षा में भाषा, गणित, इतिहास एवं भूगोल आदि विषयों को पाठ्यक्रम एवं पाठ्य-पुस्तकों में दर्ज

सूचनाओं के रूप से मुक्त कर प्रयोग के आंगन की रूचिपूर्ण विषय वस्तु बना दिया। वह पाठ्य प्रश्नोत्तरों को रटने की बजाय परिवेश में उपलब्ध संसाधनों के उचित प्रयोग, अवलोकन, तर्क, सुचना, अनुमान, परस्पर सम्बंध खोजने, समझने और स्वयं की भावाभिव्यक्ति को प्रोत्साहित करते हैं। वह गीत, कविता, कहानी, संगीत, नाटक, नृत्य, खेल, स्थानीय ध्रमण आदि तरीकों को शिक्षण में प्रयोग करते हैं। इन प्रयोगों के परिणाम विश्वास जगाते हैं और बच्चों के सीखने-समझने की यात्रा सुखद एवं आनंददायी बनाते हैं। राष्ट्रीय पाठ्यचर्या की रूपरेखा- 2005, शिक्षा अधिका अधिनियम- 2009 एवं नई शिक्षा नीति- 2020 में गिजुभाई के शैक्षिक प्रयोग एवं विद्यालयों के परिवेश को आनंदमय बनाने की पैरवी का प्रभाव स्पष्ट दृश्य है। पुस्तकालय, वाचनालय और विद्यालय एवं विद्यार्थियों की स्वच्छता को वह वरीयात देते दिखते हैं। वह बच्चों की पिटाई भी सजा पर सख्त विरोध व्यक्त करते हैं। वह बच्चों को उनके कक्षा-कक्ष की साज-सज्जा की जिम्मेदारी देकर उन्हें दायित्व बोध कराते हैं। 23 जून, 1939 को उनका निधन हुआ।

यह देश का दुर्भाग्य है कि गिजुभाई बधेका जैसे शिक्षासेद को वह महत्व, सम्मान और पहचान नहीं मिल सकी और उनके शैक्षिक प्रयोगों को आगे नहीं बढ़ाया गया जिसके वह सर्वथा हकदार थे। गिजुभाई बधेका शिक्षा के क्षेत्र में जमीनी काम करने वाला वह शिक्षा साधक हैं जो अपने समय से एक सदी आगे का दृश्य देख रहे थे। विभिन्न बाधाओं से टकराते और चुनौतियों से जूझते एक ऐसे आनंदमय विद्यालयीय परिवेश को साकार करने का स्वप्न संजोया, जहां बच्चे निर्भय होकर अपने ज्ञान की सर्जना कर सकें। जहां सूचनाओं के रटने के दबाव से मुक्त हो बच्चे अपने अनुभवों को परस्पर साझा कर नित नवल ज्ञान की साधना-आराधना कर सकें। जहां बच्चों को अभिव्यक्ति के स्वतंत्र मुखर अवसर हों। जहां वे प्रकृति एवं प्राणी से रिश्ता जोड़ सकें। जहां सामूहिकता, सहकार एवं समन्वय का भाव ग्रहण कर सकें। बच्चे सहृदय, संवेदनशील, जिम्मेदार एवं प्रकृतिप्रेमी बनें, ऐसा गिजुभाई चाहते थे। एक शिक्षक एवं अभिभावक के रूप में हम बच्चों के ‘दिवास्वप्न’ की दिशा में सतत बढ़ने में सहायक बनें, यही गिजुभाई बधेका के प्रति हमारी श्रद्धांजलि होगी।

आधुनिकता का चरमा और गांव का चंदन

वक्रोक्ति

डॉ. सुरेश कुमार मिश्रा उत्तुष
लेखक व्यंग्यकार हैं।



ह | र जाह एक आवाज सुनाई देती है— ‘आधुनिकता’। यह शब्द अब हर किसी के मुँह में बसा हुआ है। टीवी पर, सोशल मीडिया पर, यहाँ तक कि चाय की दुकान पर भी, ‘आधुनिकता’ की चर्चा चलती रहती है। लेकिन जब आप गांवों में जाते हैं, तो वहां यह शब्द किसी पुराने जूते की तरह पड़ा रहता है, जिसे कोई देखना नहीं चाहता। आज हम गांव की पृष्ठभूमि में आधुनिकता की इस अद्भुत कहानी को समझने की कोशिश करते हैं। गांव का नाम लें, और वहां के लोग अपने छोटे-छोटे कामों में लगे रहते हैं। एक तरफ जहां शहरों में लोग पैसों की कपड़ों में घूमते हैं, वहीं गांव में चंदन की खुशबू और धूल भरे कपड़े हैं। गांव के प्रधान जी, जिन्हें लोग ‘सर्वशक्तिमान’ मानते हैं, हमेशा कहते हैं, ‘हमारी पहचान हमारी परंपरा है।’ लेकिन जब चुनाव का समय आता है, तो वे आधुनिकता का चरमा पहनकर शहर के नेताओं के पीछे दौड़ते हैं।

गांव में एक मुवावरा है, ‘जो कुत्ता भौंका, वही बकरा बमा’। इस मुवावरे का सीधा सा अर्थ है कि जो बोलता है, वहीं चलता है। गांव में एक नया ‘बुद्धिजीवी’ आया है, जिसने शहर से पीपलचंदी की है। उसने गांव वालों को बताया कि ‘अब आपको अपने कामों की डिजिटल करना होगा।’ गांव वाले एक-दूसरे की शकलें देखने लगे, जैसे कोई विदेशी प्रजाति का जीव सामने आ गया हो।

बुद्धिजीवी ने गांव में एक बैठक बुलाई। उसने सभी को बताया कि उन्हें अब हर काम में स्मार्टफोन का इस्तेमाल करना होगा। ‘आपको अपने खेतों में भी ऐस का इस्तेमाल करना पड़ेगा,’ उसने कहा। गांव वालों ने एक-दूसरे को देखा और सिर खुलाने लगे। ‘भाई, हमारे खेत तो हैं, पर यह ऐस कहा से लागेगी?’

बुद्धिजीवी ने हंसते हुए कहा, ‘आपको बस कुछ पैसों खर्च करने होंगे। समझो आसान है।’ गांव वाले सोचने लगे कि पैसे खर्च करने से तो हजारों साल पुरानी परंपराएं खत्म हो जाएंगी। लेकिन फिर

भी, उनका डर कुछ कम हुआ। बुद्धिजीवी ने गांव में एक कंप्यूटर क्लास शुरू की। पहले दिन सभी ने हाजिर होकर सिखने की कोशिश की। पर जब उन्हें बताया गया कि ‘क्लिक’ कैसे करना है, तो आधे गांव के लोग चकर गए। एक बुजुर्ग ने कहा, ‘बेटा, जब से मैंने खेती शुरू की है, मेरी कभी चूहों के साथ खेलने की कोशिश नहीं की है। अब यह चूह बढ़ा हो गया है!’

धीरे-धीरे गांव में शहरीकरण शुरू हो गया। एक दिन गांव में एक युवती आई, जिसने कहा, ‘आपको अब सोशल मीडिया पर आना पड़ेगा।’ गांव वालों ने फिर से एक-दूसरे को देखा, जैसे वे किसी जादुई जुगाड़ के बारे में सुन रहे हों।

युवती ने गांव में आने बताया कि उनके लिए एक फेसबुक पेज बनाना जरूरी है। ‘आपकी ताजी सब्जियों की तस्वीरें खोलें, लोग पसंद करेंगे।’ उसने उत्साह से कहा। गांव वाले सोचने लगे कि जब सब्जियां ही गंगगी में पड़ी रहती हैं, तो कैसे कोई उन्हें पसंद करेगा?

समय बीतता गया, और गांव में लोग स्मार्टफोन और ऐप्स के पीछे भगाने लगे। सब्जियों की खेती में तो सब कुछ ठीक रहा, लेकिन अब लोग खेतों में भी अपनी selfies लेने लगे। ‘किसान की आत्मा’ अब स्मार्टफोन में समा गई थी।

आधुनिकता का चरमा पहने लोग यह भूल गए थे कि गांव की असली खूबसूरती उसकी सादगी में है। जब गांव में पानी की समस्या बढ़ी, तो किसी ने भी ‘स्मार्ट सिटी’ बनाने की नहीं सोची। सब्जियां उगाने के लिए स्मार्ट तरीके तो अपना लिए, लेकिन पानी के लिए किसी ने भी ‘ऐप’ नहीं बनाया।

गांव की पंचायत ने फैसला किया कि गांव को स्मार्ट बनाना है, लेकिन गांव की असली समस्या को सुलझाने में सब कुछ रहे। अब, आधुनिकता की इस दौड़ में गांव का चंदन कहीं खो गया है।

आधुनिकता का चरमा पहनकर हम सभी को देखना चाहिए कि कहीं यह चरमा हमारी परंपरा को धुंधला तो नहीं कर रहा है। एक दिन गांव में एक बूढ़ा आदमी बोला, ‘भाई, जो चरमा हमारी आँखों को धुंधला कर दे, वह कितना भी स्मार्ट हो, हमें उसे उतार देना चाहिए।’

और सच में, हमें यह समझना होगा कि आधुनिकता का चरमा पहनने से पहले हमें अपनी जड़ों को नहीं भूलना चाहिए।

जीरो टका की जुमला गारंटी

बहुत ही महत्वपूर्ण है। समझो, जब नेता जनता से मिलने निकलते हैं, तो उनके चेहरे पर एक झुटी मोहब्बत का नकाब होता है। मोहब्बत की दुकान चलाने का सबसे बड़ा हुनर है, जिससे जनता नेता के झुटे वादों पर भरोसा करने लगती है।’ विक्रम ने सिर हिलाया और कहा, ‘तुम्हारी बात में दम है। अब बताओ यह ‘गठबंधन की जोड़ी चार’ क्या है?’ बेताल ने रहस्यमयी अंदाज में कहा, ‘हे राजन, गठबंधन भी एक अद्भुत खेल है। जब चुनाव पास आते हैं, तो नेता सोचते हैं कि अकेले काम नहीं चलेगा, तो अपने प्रतिद्वंद्वियों से हाथ मिला लेते हैं। गठबंधन एक ऐसा विवाह है, जिसमें दोनों पक्ष अपनी-अपनी कुर्सी के लालच में एक-दूसरे से ‘मोहब्बत’ दिखाते हैं। इसमें वे लोग साथ आते हैं, जो चुनाव से पहले एक-दूसरे को कोसते रहते हैं। चुनावी जोड़ी

चार लोग बना लेते हैं, फिर हाथ में हाथ डालकर कहते हैं, ‘देश का विकास हमारे हाथों में है।’ और चुनाव बाद, यह जोड़ी टूट जाती है, जैसे शादी के तुरंत बाद झगड़े का आगाज।’ विक्रम हंसी रोकते हुए बोला, ‘तो गठबंधन की यह जोड़ी भी एक छलावा है?’ बेताल ने मुस्कुराते हुए कहा, ‘हां राजन! हां! सब कुछ छलावा है, और सुनो! जुमलों का बाजार तो सबसे मजेदार है। चुनावी मौसम में हर नेता एकदम ताजे और चमकदार होते मिलते हैं। जैसे, ‘अच्छे दिन आएंगे’, ‘हर घर नौकरी’, ‘हर हाथ में पैसा’। ये जुमले ऐसे हैं, जिनकी न कोई मियाद होती है, न कोई गारंटी। जनता जुमलों के इस बाजार में आकर खुश हो जाती है और अपनी मर्जी का चुनावी वादा खरीद लेती है। नेता लोग जानते हैं कि चुनावी समय में थोड़ी

सी चिकनी-चुपड़ी बातों से जनता मंत्रमुग्ध हो जाएगी। जनता भी सुनती है और कहती है, ‘वाह! नेता जी क्या कह रहे हैं।’ और बाद में वही जनता अपना सिर पकड़ लेती है।’ विक्रम ने ठहाका लगाते हुए कहा, ‘बेताल, तुम सही कह रहे हो। और ये ‘सौ टका का गारंटी’ क्या चक्कर है?’

बेताल ने गंभीरता से कहा, ‘हे राजन, यह चुनावी दुनिया का सबसे बड़ा छल है। नेता कहते हैं, ‘हम सौ टका का गारंटी देते हैं कि हम जो कह रहे हैं, वही करेंगे।’ लेकिन असल में यह गारंटी केवल चुनावी भाषण तक सीमित होती है। चुनाव के बाद ये गारंटी ‘जीरो टका की जुमला गारंटी’ बन जाती है। जैसे ही नेता कुर्सी पर बैठते हैं, तो उन्हें अपनी गारंटी का मतलब ही समझ में नहीं आता। वे सबकुछ भूल जाते हैं और जनता देखती रह जाती है।’

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राखेड्डी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी
संपादक (म.प्र.) - गिरिशा उपाध्याय
वरिष्ठ संपादक - अजय बोकिल
स्थानीय संपादक - हेमंत पाल
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं।
इनसे समाचार पत्र का सम्बन्ध होना आवश्यक नहीं है।

पुण्यतिथि पर विशेष

विवेक कुमार साव

लेखक महात्मा गांधी अंतरराष्ट्रीय हिंदी विश्वविद्यालय वर्धा के शोधार्थी हैं।

विनोबा जी के जीवन में एक महत्वपूर्ण घटना घटी, जिसने उनकी गीताई की रचना को प्रेरित किया। यह घटना करीब 1915 की है, जब विनोबा जी की माँ रुक्मिणी जी बड़ौदा में एक प्रवचनकार के प्रवचन सुनने जाती थीं। वह गीता पर प्रवचन करते थे, लेकिन उन्हें बेहतर कुछ समझ नहीं आता था। तत्पश्चात्, उन्होंने विनोबा जी से कहा कि वह मराठी में गीता की पुस्तक लाएं। विनोबा जी ने द्रविड शास्त्री की मराठी गद्य अर्थ की पुस्तक लायी, लेकिन उनकी माँ को वह पसंद नहीं आयी। उन्होंने कहा कि गद्य से पद्य पढ़ना आसान होगा। वामन पंडित का गीता का मराठी अनुवाद ‘समश्लोकी गीता’ उपलब्ध था, लेकिन वह भी उनकी माँ को ठीक नहीं लगा। तब विनोबा जी की माँ ने उनसे कहा कि वह स्वयं गीता का मराठी में सरल पद्यानुवाद करें। विनोबा जी ने इस बात को स्वीकार किया और गीताई की रचना की। विनोबा भावे की इसी अमूल्य कृति गीताई की स्मृति को संजोए रखने के लिए, श्री कमलनयन बजाज ने एक अद्वितीय परिकल्पना को साकार करने का निर्णय लिया - गीताई मंदिर की स्थापना। इस परिकल्पना को विनोबाजी ने स्वीकार भी किया।

विनोबाजी और गीताई की स्मृति में एक स्थायी स्मारक की स्थापना करने की इच्छा श्री कमलनयन बजाज जी की थी, जो उनके विनोबा जी के शिष्यत्व काल से ही रही। इस विचार को आगे बढ़ाते हुए, उन्होंने जमनालालजी के लिए भी ऐसा स्मारक बनाने की कल्पना की। कमलनयनजी चाहते थे कि स्मारक गांधीजी, विनोबाजी और जमनालालजी के जीवन-दर्शन और व्यक्तित्व के अनुकूल हो, जो सुंदर भी हो, सादा भी हो, प्रेरणादायक के साथ-साथ कलापूर्ण भी हो। उन्होंने गीताई मंदिर की कल्पना को, जो नवीन व मौलिक थी, श्री विनायक पुरोहित के सहयोग से पूरा खाका तैयार किया। इसके बाद, उन्होंने विभिन्न स्मारकों का अवलोकन व स्थापत्य कला के विशेषज्ञों से परामर्श कर प्रारूप को और अधिक स्पष्ट किया। विनोबा जी की सहमति से जमनालाल जी के 75वें जन्मदिन 4 नवंबर 1964 को स्वयं विनोबाजी ने इसका भूमिपूजन किया।

स्मृति शेषः डॉ. देवेंद्र जोशी

डॉ. हरीशकुमार सिंह

प्रख्यात पत्रकार और साहित्यकार डॉ. देवेन्द्र जोशी का बासठ वर्ष की आयु में असामयिक निधन 10 नवम्बर को उज्जैन में ब्रेन हेमरेज से हो गया। उज्जैन को अपनी कर्मभूमि बनाने वाले देवेन्द्र जी का निधन नगर की साहित्यिक और सांस्कृतिक विरासत की अपूरणीय क्षति है क्योंकि अवतिका के सांस्कृतिक वैभव को अपनी लेखनी से देश,विदेश में फैलाने वाले वे सच्चे लेखक थे। अपनी कई पुस्तकों में देवेन्द्र जी ने उज्जयिनी के अतीत, इतिहास और धार्मिक संस्कृति को प्रमुखता से स्थान दिया। ओजस्वी कवि, प्रखर वक्ता, सम्पादक, शोधकर्ता के साथ साथ देवेन्द्र जी एक लोकप्रिय शिक्षक भी थे। वरिष्ठ साहित्यकार डॉ. देवेन्द्र जोशी जी विगत पैंतालीस वर्षों से लगातार लेखन कर रहे थे। सिंहस्थ पर उनकी एक महत्वपूर्ण पुस्तक आई ‘उज्जयनी का सांस्कृतिक वैभव और सिंहस्थ 2016’ जिसमें सिंहस्थ और उज्जैन को लेकर महत्वपूर्ण शोध हैं। आपकी पैंतीस से अधिक पुस्तकें विभिन्न विषयों पर प्रकाशित हैं। वर्ष 2020 में एक वर्ष में देवेन्द्र जी की बारह पुस्तकों का प्रकाशन उनकी रचनात्मकता की मिसाल रही। आप मध्यप्रदेश लेखक संघ उज्जैन के सचिव थे। दैनिक उज्जैन सांदीपनी के आप प्रधान सम्पादक थे। उज्जैन में रहकर आप कई महत्वपूर्ण समाचार पत्रों से जुड़े रहे और एक लंबा अनुभव आपको पत्रकारिता का रहा है। जयभारती महाविद्यालय के आप वर्तमान में प्राचार्य थे।

डॉ. देवेन्द्र जोशी ने अपनी लेखन यात्रा एक

जनजातीय गौरव दिवस के प्रसंग

लोकेन्द्र सिंह

लेखक स्वतंत्र टिप्पणीकार हैं।

मध्य प्रदेश वह राज्य है, जिसकी पहल पर देश को ‘जनजातीय गौरव दिवस’ मिला है। यह बात तो हर कोई मानता है कि मध्यप्रदेश की सरकार ने जनजातीय नायकों का गौरव बढ़ाने के लिए उनसे जुड़े स्मारकों का आगे बढ़कर विकास किया है। राजा शंकरशाह और रघुनाथ शाह, रानी कमलापति, रानी दुर्गावती, टंटया मामा और भीमा नायक से लेकर कई नायकों के योगदान से लोगों को परिचित कराने के उल्लेखनीय कार्य किए हैं। मंडला के मेडिकल कॉलेज का नाम बलिदानी हृदयशाह के नाम पर किया गया। वहीं, छिंडवाड़ा विश्वविद्यालय का नाम ‘राजा शंकरशाह विश्वविद्यालय’ किया। हबीबगंज रेलवे स्टेशन का नाम बदलकर ‘रानी कमलापति रेलवे स्टेशन’ किया गया। जबलपुर में 100 करोड़ की लागत से ‘रानी दुर्गावती स्मारक’ को विकसित किया जा रहा है। जनजातीय गौरव को बढ़ाने के साथ ही जनजातीय समुदाय के उत्थान के लिए भी मध्यप्रदेश सरकार ने उल्लेखनीय कदम उठाए हैं। विगत 20 वर्षों में जनजातीय योजनाओं का बजट 1000 प्रतिशत बढ़ा है। मध्यप्रदेश पहला राज्य है, जहाँ जनजातीय समुदाय के आर्थिक एवं सामाजिक सशक्तिकरण के लिए पेसा कानून को लागू किया गया है। जनजातीय समुदाय से आनेवाली पहली महिला राष्ट्रपति द्रौपदी मुर्मू की गरिमामयी उपस्थिति में 15 नवंबर, 2022 को मध्यप्रदेश के 20 जिलों के 89 विकासखंडों को पेसा कानून की सौगात मिली। मध्यप्रदेश के बजट का अध्ययन करें तो ध्यान आएगा कि 2003-04 में जनजातीय कार्य विभाग का

गीताई मंदिर : सर्वोदय की भावना का प्रतीक

विनोबा जी ने द्रविड शास्त्री की मराठी गद्य अर्थ की पुस्तक लायी, लेकिन उनकी माँ को वह पसंद नहीं आयी । उन्होंने कहा कि गद्य से पद्य पढ़ना आसान होगा । वामन पंडित का गीता का मराठी अनुवाद ‘समश्लोकी गीता’ उपलब्ध था, लेकिन वह भी उनकी माँ को ठीक नहीं लगा । तब विनोबा जी की माँ ने उनसे कहा कि वह स्वयं गीता का मराठी में सरल पद्यानुवाद करें । विनोबा जी ने इस बात को स्वीकार किया और गीताई की रचना की । विनोबा भावे की इसी अमूल्य कृति गीताई की स्मृति को संजोए रखने के लिए, श्री कमलनयन बजाज ने एक अद्वितीय परिकल्पना को साकार करने का निर्णय लिया - गीताई मंदिर की स्थापना । इस परिकल्पना को विनोबाजी ने स्वीकार भी किया ।

इसके बाद, बादशाह खान अब्दुल गफ्फारखां के करकमलों द्वारा गीताई मंदिर का शिलान्यास, भूमि पूजन के पांच वर्षों बाद 4 नवंबर 1969 को हुआ। गीताई मंदिर नाम से आपको शायद देवी-देवताओं की मूर्तियों से सजे एक पारंपरिक मंदिर की कल्पना होगी, लेकिन यहाँ आपको गर्भगृह, छत या मूर्तियाँ नहीं मिलेगी, बल्कि इसकी जगह भारत के चारों कोनों से लाए गए अठारह प्रकार के पत्थरों के स्तंभ पर गीताई के अठारह अध्यायों को उकेरा गया है। यह स्मारक राष्ट्रीय एकता और अखंडता का प्रतीक है, जो गांधीजी, विनोबाजी और जमनालालजी के आदर्शों को संरक्षित करता है। गीताई मंदिर की विशेषता इसकी अनूठी वास्तुकला में भी है,अगर इसे कोई ऊपर से देखे तो उसकी संरचना चरखे और गाय की मिश्रित आकृति को दर्शाती है। चरखा गांधी जी के आत्मनिर्भरता व स्वावलंबन के सिद्धांत का प्रतीक है, जबकि गाय जमनालालजी के ग्रामीण विकास व सामाजिक न्याय के कार्यों की प्रतीक है। ये दोनों प्रतीक मंदिर की वास्तुकला में समाहित होकर एक अद्वितीय और अर्थपूर्ण संरचना बनाते हैं।

मंदिर के मुख्य प्रवेश द्वार से प्रवेश करने पर, स्वस्तिक के आकार में बने स्तंभ पर विनोबाजी की हस्तलिपि में गीताई के प्रति उनके भाव अंकित है - ‘गीताई माऊली माझी तिचा मी बाळ नेगता। पडतां रडतां



घेई उचलुनि कडेवरी।' इसका अर्थ है - गीताई मेरी माता है और मैं उसका नन्हा बालक। जब मैं गिरता हूँ और रोता हूँ तो वह मुझे उठाकर गोद में ले लेती है। यह वाक्य विनोबाजी की गीताई के प्रति गहरी श्रद्धा और भक्ति को दर्शाता है, जो उन्हें गीताई की मातृत्व भावना से जोड़ता है। इसी स्तंभ पर विनोबाजी का विश्व संदेश 'सत्य-प्रेम-

करुणा' और गीताई का एक शब्द में सार 'साम्ययोग' भी अंकित है, जो मानवता के लिए एक महत्वपूर्ण संदेश है। यह मंदिर एक अद्वितीय साधना-मंदिर के समान है, जो पारंपरिक पूजा के रीति-रिवाजों से परे एक शांत और सात्विक वातावरण प्रदान करता है, जिसे हम ध्यान, चिंतन और आत्म-शोधन के लिए एक आदर्श स्थल कह सकते हैं। कमलनयनजी की आत्मीय इच्छा थी कि उनकी भस्मी गीताई मंदिर में एक ऐसे पवित्र स्थल पर स्थापित की जाए जहाँ दर्शनार्थियों की पवित्र चरणरज निरंतर उस पर पड़ती रहे। अतः उनकी श्रद्धा और समर्पण की भावना को साकार किया जा सके, इसी उद्देश्य से उनकी भस्मी मंदिर के प्रवेशद्वार की सुरंगनुमा सीढ़ी के नीचे स्थापित की गई है, जो उनकी विनम्रता, समर्पण और आत्मोत्सर्ग की भावना का प्रतीक है। गीताई-मंदिर की रूपरेखा एक विशिष्ट स्मारक की परिकल्पना प्रस्तुत करती है, जिसका उद्देश्य किसी एक व्यक्ति की स्मृति को संरक्षित करने के बजाय, सर्वोदय के संक्षिप्त और इसके विश्वास से जुड़े लोगों के जीवन

विचारधारा और इसके विश्वास से जुड़े लोगों के जीवन की स्मृति को बनाये रखना है। कमलनयनजी बजाज ने इस स्मारक की रूपरेखा में सात महत्वपूर्ण तत्व शामिल बताया - वह धार्मिक पृष्ठभूमि जिसने गांधी-विचार और उसके अनुकूल पावन जीवन को पमपाया, समग्र भारतीय

उपद्वीप में सर्वोदयी विचारधारा का प्रभावपूर्ण विस्तार, ग्राम्य अंचलों के खुलेपन का स्थापत्य में समावेश, भारतीय ग्रामीण जीवन में खटकते हुए अभाव को दूर करने वाला भाव, सृष्टि-सौंदर्य और प्रचुरता के वातावरण का कलापूर्ण कृति द्वारा दिग्दर्शन, सर्वोदय कार्यक्रम से जुड़ी खुरदुरी और ग्रामीण बुनावट बिल्कुल खदर की तरह तथा गांधी जीवन की सर्वविदित पवित्रता, सरलता, नम्रता, सादगी, खुलापन और दृढ़ता है। अतः गीताई मंदिर एक ऐसा स्मारक है जो सर्वोदय विचारों को प्रतिबिंबित करता है, जो गांधी जी के आदर्शों और विनोबाजी के विचारों का प्रतीक है। इस मंदिर में विनोबाजी द्वारा रचित 'गीताई' के श्लोकों को शिलाओं पर अंकित किया गया है, जो देश में अपनी तरह का पहला प्रयास है, जहाँ एक संपूर्ण मराठी ग्रंथ को शिलाओं पर उकेरा गया है। इस मंदिर में गीताई के 18 अध्यायों के लिए 18 प्रकार के शिलाखंडों का उपयोग किया गया है, जो देश की चारों दिशाओं से लाए गए थे। इन शिलाखंडों का चयन विशेषज्ञों की राय व प्रमाणित प्रयोगों के आधार पर किया गया था, ताकि इन पर प्रकृति के संभावित परिणामों का प्रभाव कम से कम पड़े। मंदिर की विशेषताओं में से एक यह भी है कि शिलाखंडों का आकार निश्चित किया गया है, जिससे प्रत्येक शिलाखंड की ऊंचाई 9 फुट, चौड़ाई 2 फुट और मोटाई 1 फुट है। ये दो फुट जमीन के अंदर कांक्र्रीट में गाड़े हुए हैं तथा इन पत्थरों को जहाँ तक हो सके अपने स्वाभाविक रूप में खुरदरा ही रखा गया है, जो सर्वोदय कार्यक्रमों में जुड़ी सादगी व ग्रामीण बुनावट का प्रतीक है। यह मंदिर देश की दृढ़ एकता का प्रतीक है, जिसमें विभिन्न राज्यों के पत्थरों का उपयोग किया गया है। इस प्रकार, गीताई-मंदिर एक ऐसा अद्वितीय स्मारक है, जो गांधीजी, विनोबाजी, जमनालालजी के विचारों और आदर्शों को संरक्षित करता है तथा देश की एकता का प्रतीक बन जाता है।

अवंतिका के सांस्कृतिक वैभव का गायक चला गया

ओजस्वी कवि, प्रखर वक्ता, सम्पादक, शोधकर्ता के साथ साथ देवेन्द्र जी एक लोकप्रिय शिक्षक भी थे । वरिष्ठ साहित्यकार डॉ. देवेन्द्र जोशी जी विगत पैंतालीस वर्षों से लगातार लेखन कर रहे थे । सिंहस्थ पर उनकी एक महत्वपूर्ण पुस्तक आई ‘उज्जयनी का सांस्कृतिक वैभव और सिंहस्थ 2016’ जिसमें सिंहस्थ और उज्जैन को लेकर महत्वपूर्ण शोध हैं । आपकी पैंतीस से अधिक पुस्तकें विभिन्न विषयों पर प्रकाशित हैं । वर्ष 2020 में एक वर्ष में देवेन्द्र जी की बारह पुस्तकों का प्रकाशन उनकी रचनात्मकता की मिसाल रही । आप मध्यप्रदेश लेखक संघ उज्जैन के सचिव थे । दैनिक उज्जैन सांदीपनी के आप प्रधान सम्पादक थे । उज्जैन में रहकर आप कई महत्वपूर्ण समाचार पत्रों से जुड़े रहे और एक लंबा अनुभव आपको पत्रकारिता का रहा है ।

पत्रकार के रूप में वर्ष 1979 में समाचार पत्र दैनिक ब्रिगेडियर से की थी और नगर के सांस्कृतिक आयोजनों की रिपोर्ताज कर चर्चित हुए। डॉ. देवेन्द्र जोशी जी ने साहित्य की लगभग हर विधा में पुस्तकें लिखीं। आपके कविता संग्रहों में - कड़वा सच, आखिर क्यों, रंग रंगीलो मालवो, अंतस का उजाला सम्मिलित हैं। आपके ललित निबंध संग्रह में - सदी के सितारे, तन रागी मन बैरागी, अयोध्या में राम की वापसी, बदलता परिदृश्य प्रकाशित हैं। आपके शोध ग्रंथों में - साक्षरता एक जरूरत, राष्ट्रमाता कस्तूरबा, देवगुरु ब्रह्मर्षति, आजाद के अनछूए पहलु सम्मिलित है। प्रधानमंत्री श्री नरेन्द्र मोदी जी की मन की बात पर आधारित ग्रन्थ - जन गण मन की बात, में आपके आलेख संकलित हैं जो प्रधानमंत्री जी की मन की बात के विभिन्न संस्करण पर हैं। आप एक श्रेष्ठ व्यंग्यकार भी रहे और आपका एक व्यंग्य संग्रह - लोकतंत्र मेरे बाप की बपौती सामने आया। मालवा माटी के सपूतों पर, उज्जैन की पत्रकारिता पर और उज्जैन के सिंहस्थ और उज्जैन की महिमा पर सांस्कृतिक ग्रंथों और



पुस्तकों का प्रकाशन किया। आजादी की 75वीं वर्षगांठ पर हिन्दी सिनेमा पर आपकी पुस्तक सिनेमा की देश भक्ति आई तो सदी के महानायक अमिताभ

पर ‘ बेमिसाल पचास साल ‘ पुस्तक लिख डाली। आजादी के लड़ाकों पर आपने लिखा तो राष्ट्रकवि श्रीकृष्ण सरल को भी अपनी लेखनी से याद किया। रंडियो रूपक, यात्रा वृत्तान्त, यात्रा वर्णन और रिपोर्ताज लेखन में हल में ही आपकी पुस्तक ‘यात्रा संस्मरण’ प्रकाशित हुई थी और सबसे बड़ी बात यह है कि इस पुस्तक को विश्व साहित्य सेवा ट्रस्ट आगरा द्वारा वर्ष की सर्वश्रेष्ठ पुस्तक के लिए चयन किया गया। आपके पांच हजार से अधिक आलेख विभिन्न विषयों पर विभिन्न समाचार पत्रों में प्रकाशित हुए। आप एक कुशल संचालक कई महत्वपूर्ण साहित्यिक आयोजनों के संयोजक और सूत्रधार रहे।

एक पत्रकार के रूप में आपने छतरपुर, शिवपुरी,मांडू, नासिक, भिंड, मुरेना आदि की यात्राएँ की और आपने इन सब पर लिखा है। महत्वपूर्ण यह है कि तब जनसंपर्क विभाग और कलेक्टर मिलकर पत्रकारों के लिए ऐसी यात्राएँ संयोजित करते थे और जहाँ जहाँ पत्रकार जाते थे उनकी सुख सुविधाओं का ध्यान रखते थे और कई स्थान पर स्वयं कलेक्टर

पत्रकारों से मिलने आते थे और उनका ख्याल रखते थे। पत्रकारिकता के उस स्वर्णिम दौर में पत्रकारों का कितना मान था। वर्ष 1992 से आपने अपने संपादन में दैनिक उज्जैन सांदीपनी का प्रकाशन आरम्भ किया जो अब तक जारी है। आपको अखिल भारतीय लोकभाषा कवि सम्मान, आंचलिक पत्रकार सम्मान, नटवरलाल सेही साहित्य सम्मान, मध्यप्रदेश लेखक संघ का प्रतिष्ठित सम्मान सहित कई सम्मान प्राप्त हुए। आकाशवाणी और दूरदर्शन से आपकी रचनाएं प्रसारित होती रहीं। मालवी बोली और भाषा के उन्नयन और संवर्धन के लिए डॉ. देवेन्द्र जोशी ने मालवी में पुस्तकें लिखीं और मालवी कवि सम्मलेन और कविता के लिए आन्दोलन चलाये। आजादी के बाद के नगर के भूले बिसरे आयोजनों, साहित्यकारों,पत्रकारों और परम्पराओं की उन्हें बहुत जानकारी थी और इन पर वे यदा कदा लिखते रहते थे। डॉ. देवेन्द्र जोशी की पत्रकारिता मानव मूल्यों की जमीनी पत्रकारिता थी और दबंग पत्रकारिता की वे मिसाल थे। मालवा भूमि के कर्मठ पत्रकार और साहित्यकार को विनम्र नमन।

जनजातीय गौरव को बढ़ावा देने में अग्रणी मध्यप्रदेश

बजट 746.60 करोड़ रुपये था। जनजातीय समुदाय के उत्थान के लिए संचालित योजनाओं को बजट की कमी का सामना न करना पड़े, इसके लिए भाजपा सरकार ने सबसे पहला काम यही किया कि जनजातीय कार्य



विभाग के बजट में लगातार बढ़ोतरी की। वर्ष 2003-04 के मुकाबले वर्ष 2023-24 में जनजातीय कार्य विभाग का बजट 1000 प्रतिशत की वृद्धि के साथ 11,768 करोड़ रुपये का हो गया है। इस बजट का उपयोग जनजातीय वर्गों के लिए शिक्षा, स्वास्थ्य,

भोजन, रोजगार एवं अन्य बुनियादी व्यवस्थाओं के साथ ही विकास कार्यों को गति देने में किया गया है। विद्यार्थियों को शिक्षा के समुचित अवसर एवं आर्थिक सहयोग के साथ ही सरकार की ओर से रोजगारोन्मुखी

सेल उन्मूलन मिशन, मुख्यमंत्री राशन आपके द्वार ग्राम, देवारण?य, अनुसूचित जनजाति ऋण विमुक्ति अधिनियम-2020, मिलेट मिशन, प्रधानमंत्री वन-धन योजना, आकांक्षा योजना, प्रतिभा योजना, आवास

सहायता योजना, विदेश अध्ययन छात्रवृत्ति, प्री एवं पोस्ट मेट्रिक छात्रवृत्ति, अखिल भारतीय सेवाओं के लिए कोचिंग एवं प्रोत्साहन तथा जनजातीय लोक कलाकृतियों एवं उत्पादों की जीआई टैगिंग जैसे कदम मध्यप्रदेश में उठाए गए हैं।

जनजातीय गौरव दिवस पर यह अवश्य याद रखना चाहिए कि अभारतीय ताकतों ने अंतरराष्ट्रीय षड्यंत्र के अंतर्गत जनजातीय समुदाय को भ्रमित करने के लिए 9 अगस्त को ‘वर्ल्ड इंडिजिनियस पीपल्स डे’ को ‘आदिवासी दिवस’ कहकर भारत में बढ़ावा दिया गया, जबकि इस दिन का भारत और जनजातीय गौरव के साथ

कोई संबंध नहीं है। वास्तव में यह तो दुःखद त्रासदी की शुरुआत का दिन है। ब्रिटिस सेना ने अमेरिकी के मूल निवासियों का नरसंहार किया। बाद में, उसके अपराध बोध से मुक्त होने के लिए ‘वर्ल्ड इंडिजिनियस पीपल्स डे’ (International Day of the World's

Indigenous Peoples) के रूप में 9 अगस्त को चुना गया। यहाँ यह भी ध्यान रखें कि वैश्विक षड्यंत्र के अंतर्गत ही ‘वर्ल्ड इंडिजिनियस पीपल्स डे’ का अनुवाद ‘विश्व आदिवासी दिवस’ के रूप में किया गया है। वास्तविकता यह है कि संयुक्त राष्ट्र ने अब तक ‘इंडिजिनियस पीपल’ (indigenous people) की स्पष्ट परिभाषा तक नहीं की है। यही कारण है कि जब 1989 में विश्व मजदूर संगठन द्वारा ‘राइट्स ऑफ इंडिजनस पीपल’ कन्वेंशन क्रमांक-169 घोषित किया गया, तब उसे विश्व के 189 में से केवल 22 देशों ने ही स्वीकार किया। इसका मुख्य कारण ‘इंडिजनस पीपल’ शब्द की परिभाषा को स्पष्ट नहीं करना ही था।

प्रधानमंत्री नरेन्द्र मोदी के नेतृत्व में भारत सरकार ने भारत माता के महान बेटे बिरसा मुंडा की जयंती (15 नवंबर) को ‘जनजाति गौरव दिवस’ के रूप में मान्यता देकर प्रशंसनीय कार्य किया है। जनजाति वर्ग के इस बेटे ने भारत की सांस्कृतिक एवं भौगोलिक स्वतंत्रता के लिए महान संघर्ष किया और बलिदान दिया। अपनी धरती की रक्षा के लिए उन्होंने विदेशी ताकतों के साथ जिस ढंग से संघर्ष किया, उसके कारण समूचा जनजाति समाज उन्हें अपना भगवान मानने लगा। उन्हें ‘धरती आबा’ कहा गया। भगवान बिरसा मुंडा न केवल भारतीय जनजाति समुदाय के प्रेरणास्रोत हैं बल्कि उनका व्यक्तित्व सबको गौरव की अनुभूति कराता है। इसलिए उनकी जयंती सही मायने में ‘गौरव दिवस’ है। जिस प्रकार भगवान बिरसा मुंडा ने विदेशी ताकतों के षड्यंत्रों से भारत को बचाया, उसी प्रकार उनकी स्मृति में मनाया जानेवाला जनजातीय गौरव दिवस भी हमें वर्तमान में चल रही साजिशों से बचाएगा और भारत के ‘स्व’ की स्थापना की प्रेरणा देगा।

आज से शुरू होगा नगर की सांस्कृतिक धरोहर कहा जाने वाला ताप्ती मेला

कार्तिक पूर्णिमा पर हजारों श्रद्धालु लगाएंगे ताप्ती सरोवर में आस्था की डुबकी

बैतूल/मुलताई। मां ताप्ती के पवित्र नगर मुलताई में प्रतिवर्ष लगने वाला ताप्ती मेला, मेला मात्रा न होकर नगर की प्राचीन सांस्कृतिक धरोहर भी है। जिसकी अपनी धार्मिक और पौराणिक महत्ता है। कार्तिक पूर्णिमा से प्रारंभ होकर एक माह तक चलने वाला यह ताप्ती मेला गुजरती सदियों और बदलते नगर, मठ, मंदिरों के स्वरूप का गवाह भी रहा है। कार्तिक पूर्णिमा के अवसर पर संपूर्ण जिले सहित दूसरे प्रदेशों विशेष तौर से महाराष्ट्र से



बड़ी संख्या में श्रद्धालु मां ताप्ती के पवित्र सरोवर में स्नान करने के लिए ताप्ती तट पहुंचते हैं। इस वर्ष गुरुवार शाम से ही ताप्ती स्नान के लिए श्रद्धालुओं का ताप्ती तट पहुंचना शुरू हो चुका था, सैकड़ों श्रद्धालु देर रात में ही मुलताई पहुंच चुके थे। माना जाता है कि कार्तिक पूर्णिमा पर ताप्ती स्नान करने से समस्त कष्टों का निवारण हो जाता है और असीम पुण्य की प्राप्ति होती है। यही कारण है कि कार्तिक पूर्णिमा के अवसर पर दूर-दूर से लोग मां ताप्ती स्नान एवं दर्शन के लिए यहां पहुंचते हैं

आज से शुरू होगा ताप्ती मेला

मेले सदियों से हमारी संस्कृति का अंग रहे हैं। ताप्ती मेला भी इनमें से एक है, जिसकी तैयारी पूर्ण हो गई है और आज से इसका प्रारंभ होगा। ताप्ती मेला अत्यंत प्राचीन मेलों में से एक है, इसका प्रारंभ कब हुआ यह कहना अत्यंत कठिन है, किंतु ताप्ती मेला समाप्ति के बाद ही जिले में अन्य मेलों का प्रारंभ होता है। तीन दशक पूर्व ताप्ती मेला ताप्ती सरोवर के इर्द गिर्द लगा करता था। फिल्मी टॉकीज, सर्कस, यमपुरी : जैसी करनी वैसी भरनी, छोटे झूले, मनोरंजन का मुख्य आकर्षण हुआ करते थे, किंतु आबादी क्षेत्र बढ़ता गया और मेला लगभग समाप्त होने को था कि तभी तत्कालीन एसडीएम प्रमोद गुप्ता एवं एसडीओ पुलिस एनपी मिश्रा द्वारा मेले की आधारशिला टॉकीज के पिछले भाग में रखी गई। इसके बाद फिर आबादी ने मेले के वैभव को समाप्त कर दिया था, इसके उपरांत नगर पालिका अध्यक्ष सुप्रिया संजय यादव के प्रयास से इस मेले को व्यापक रूप देने हेतु साप्ताहिक बाजार में ताप्ती मेले की बुनियाद को रखा गया। साप्ताहिक बाजार होने के कारण इसे फिर स्थल परिवर्तन कर सुप्रिया संजय यादव एवं तत्कालीन एसडीएम भरत यादव के प्रयास से इस मेले को वर्तमान राम मंदिर की भूमि पर लगाया गया है। हालांकि इस ताप्ती मेले का वैभव निरंतर बढ़ता जा रहा है। हर वर्ष करीब 350 से ज्यादा दुकानें मेले में लगती है इस बार करीब 400 से ज्यादा दुकानें लगने की उम्मीद जताई जा रही है।

स्वच्छता अभियान चलाकर मनाया बाल दिवस

बैतूल। बाल दिवस के अवसर पर यूरो किड्स और यूरो प्राइड स्कूल नेहरू पार्क में बच्चों ने स्वच्छता अभियान चलाया। इस मौके पर द्वारा स्कूल डायरेक्टर डॉ. प्राची भार्गव ने बताया कि नगर पालिका विभाग की मौजूदगी में गायन, चित्रकला, नाटक आदि प्रतियोगिता के माध्यम से



स्वच्छता के प्रति जागरूक किया। नपाध्यक्ष पार्वती राव बारस्कर ने जवाहर लाल नेहरू के जन्मदिवस और बाल दिवस की शुभकामनाएं दी और सभी से स्वच्छता का संकल्प लिया। डॉ.प्राची भार्गव ने बताया कि शहर में नेहरू पार्क एकमात्र पार्क है जिसको स्वच्छ और साफ रखना हम सभी का कर्तव्य और दायित्व है। डॉ. भार्गव ने कहा किपार्क की स्थिति अच्छी नहीं है। वहां पर झुले टूटे हुए हैं और अत्यधिक गंदगी फैली हुई थी जिससे अब नेहरू पार्क बच्चों का पसंदीदा पार्क नहीं रहा और बच्चों का मनोबल पार्क को देख कर काफी गिरा हुआ है। गंदगी को साफ करने के लिए स्कूल के बच्चों ने साफ सफाई अभियान में हिस्सा लिया तथा अपने घर शहर और देश को स्वच्छ बनाने का संदेश दिया।

सफाई कर्मचारियों ने प्रदेश प्रभारी को सौंपा ज्ञापन

बैतूल। सफाई कर्मचारियों ने अपनी समस्याओं को लेकर नगरीय निकाय के प्रदेश प्रभारी को सौंपा ज्ञापन। इस संबंध में जिला महामंत्री विशाल खरे ने बताया कि मध्य प्रदेश नगरीय निकाय के प्रदेश प्रभारी हरिओम कुशवाहा को ज्ञापन सौंप कर नगर पालिका के ओम साईं विजन में कार्यरत समस्त कर्मचारियों की विभिन्न समस्याएं बताईं। जैसे उनका ईपीएफ नहीं कटा जा रहा है, कुछ चुनिंदा कर्मचारियों का ईपीएफ कटा



गया वो भी केवल नाम मात्र के लिए। उन्हें वेतन भी कलेक्टर दर से नहीं भुगतान किया जा रहा है। विगत कई दिनों से कर्मचारी अपनी मांगों को लेकर दर-दर भटक रहे हैं। मुख्य नगरपालिका अधिकारी,कलेक्टर और श्रम विभाग सभी को जानकारी होने के बाद भी उनकी सुध लेने वाला कोई नहीं है। अपनी मांगों के लिए संघर्ष करने पर ओम साईं विजन के अधिकारी कार्य से बंद करने की धमकी देते हैं। प्रदेश प्रभारी हरिओम कुशवाहा ने कहा श्रमिकों का शोषण बर्दाश्त नहीं किया जाएगा। उन्होंने कहा कि भारतीय मजदूर संघ के वरिष्ठ पदाधिकारियों के चर्चा कर मुख्य नगर पालिका अधिकारी एवं कलेक्टर बैतूल के साथ बात की जाएगी। जिले में समाधान नहीं होगा तो प्रदेश स्तर पर नगरों को लेकर पत्राचार किया जाएगा। इस अवसर पर नगर पालिका मजदूर संघ के पदाधिकारी सहित सदस्य मौजूद थे।

बैतूल एफएक्यू और भुगतान में देरी के झंझट से बचने के लिए किसानों ने मंडी का किया रुख

मंडी को मिल रहा समर्थन, समर्थन पर सिर्फ एक केन्द्र में 90 क्विंटल सोयाबीन की खरीदी

संजय द्विवेदी, बैतूल। सोयाबीन की समर्थन मूल्य में खरीदी शुरू हुए करीब 20 दिन का समय बीत चुका है, लेकिन अब तक मात्र 4 ही किसान उपज बेच पाये है। इसका कारण सोयाबीन में 12 प्रतिशत से ज्यादा नमी होना है। किसानों का कहना है कि अक्टूबर में हुई जोरदार बारिश ने किसानों के सपनों पर पानी फेर दिया। खेतों में तैयार खड़ी सोयाबीन फसल भीग गई। बार-बार बारिश होने से पूरी तरह फसल सूखने का समय नहीं मिला। इस कारण सोयाबीन में नमी ज्यादा है। दाना भी काला हो गया है, जो एफएक्यू क्वालिटी के मानक अनुसार नहीं है। गौरतलब रहे कि 25 अक्टूबर से समर्थन मूल्य में सोयाबीन की खरीदी शुरू हुई है। समर्थन मूल्य में सोयाबीन बेचने के लिए करीब 3184 किसानों ने पंजीयन भी कराया है, जबकि 14 किसानों ने स्टॉट बुक किया है, किन्तु अब तक सिर्फ चार ही किसानों से समर्थन मूल्य में सोयाबीन की खरीदी की गई है। अधिकारियों का कहना है कि एफएक्यू क्वालिटी के स्तर की उपज नहीं होने से किसानों से उपज नहीं खरीद पा रहे है। उपज में नमी होने से कम ही किसान केन्द्र पहुंच रहे है। अधिकारियों के मुताबिक जल्द ही समर्थन मूल्य में खरीदी की रफ्तार में तेजी आने की उम्मीद है।

एक केन्द्र पर खरीदी, 14 केंद्रों पर नहीं खुला खाता- जिले में समर्थन मूल्य में सोयाबीन उपज खरीदी के लिए 15 खरीदी केन्द्र बनाये गये है। जिसमें से मात्र एक केन्द्र पर ही 90 क्विंटल उपज की खरीदी हुई है, जबकि 14 केंद्रों पर सोयाबीन खरीदी का खाता



भी नहीं खुल पाया है। जबकि जिले की कृषि उपज मंडी में रोजाना बड़ी संख्या में सोयाबीन बेची जा रही है। वह भी तब, जब कृषि उपज मंडियों में किसानों को समर्थन मूल्य से कम दाम मिल रहे है। किसानों के मुताबिक समर्थन मूल्य पर फेयर एवरेज क्वालिटी (एफएक्यू) के मापदंडों में सोयाबीन के सैंपल की जांच की जाती है। 12 प्रतिशत तक नमी वाला सोयाबीन समर्थन मूल्य पर ही तुल पाता है, इससे अधिक नमी होने पर सैंपल फेल कर दिये जाते है।

मक्के की बंपर आवक, सोयाबीन भी पहुंच रही मंडी - जिले की कृषि उपज मंडी में इन

दिनों मक्के की बंपर आवक बनी हुई है। 13 नवंबर को मंडी में 16368 बोरे मक्के की उपज खरीदी गई। जबकि इसके पहले भी मंडी में मक्के की बंपर आवक हुई है। मक्के की बंपर आवक की वजह से मंडी प्रबंधन को खरीदी भी रोकना पड़ा है। इसके अलावा 13 नवंबर को 2332 क्विंटल सोयाबीन की भी आवक हुई, जबकि 14 नवंबर को 870 बोरे सोयाबीन, 8 बोरे चना, 25369 बोरे मक्का और 2457 बोरे गेहूँ की खरीदी की गई। 14 नवंबर को सोयाबीन के न्यूनतम भाव 3500 और अधिकतम 4400 रुपये रहे।

घाटे के बावजूद किसान मंडी में बेच रहे सोयाबीन

गौरतलब रहे कि इस साल करीब 4892 रुपये समर्थन मूल्य में सोयाबीन की खरीदी कर रही है, जबकि मंडी में बुधवार 13 नवंबर को सोयाबीन 3400 न्यूनतम और 4100 अधिकतम दाम में खरीदी जा रहा है। समर्थन की तुलना में किसानों ने मंडी में करीब 500 से 700 रुपए प्रति क्विंटल तक कम दामों में सोयाबीन बेचा है। वहीं किसानों का कहना है कि मंडी में उपज बेचने पर नगद भुगतान भी तुरंत हो जाता है, जबकि समर्थन मूल्य में उपज बेचने पर कई दिनों बाद खाते में राशि आती है। अभी किसानों को रबी फसल की बुआई के लिए खाद-बीज खरीदी के लिए पैसे की जरूरत है, जबकि समर्थन मूल्य में उपज बेचने पर कुछ समय बाद भुगतान मिलता है।

श्रीमती शशि शशांक गुबरेले हुई सम्मानित

विप्र प्रतिभा सम्मान समारोह में मिला सम्मान



बैतूल। बैतूलगंज निवासी श्रीमती शशि गुबरेले पति शशांक गुबरेले का केन्द्रीय मानव संसाधन विकास मंत्रालय द्वारा सम्मान किया गया था। उन्हें यह सम्मान केन्द्रीय विद्यालय भोपाल में प्रायमरी शिक्षक के रूप में कार्यरत रहते हुए शाला में नवाचार एवं विद्यालयीन स्वास्थ्य एवं स्वच्छता पर वर्ष 2015 में नई दिल्ली में प्रोजेक्ट देने पर दिया गया था। इन्हीं विषयों पर वर्ष 2016 में संभाग स्तरीय पुरस्कार भी प्राप्त किया था। वे वर्तमान में भी इन्हीं विषयों को लेकर लगातार उत्कृष्ट कार्य कर रही है, उनके नवाचार की प्रशंसा हर तरफ हो रही है और इन्हीं खुबियों को देखते हुए हाल ही में बैतूल सर्व ब्राह्मण समाज जिला बैतूल के बैनर तले आयोजित कार्यक्रम विप्र प्रतिभा सम्मान समारोह बढ़ते कदम-2024 में भी समाज द्वारा उनका सम्मान किया गया है।

पूर्व विधायक निलय डागा आज 15 नवंबर को निकालेंगे मां ताप्ती चुनरी पद यात्रा

बैतूल। किसानों और सर्वहारा वर्ग की खुशहाली एवं समृद्धि के लिए मां ताप्ती चुनरी पद यात्रा इस वर्ष 15 नवंबर को भव्य स्वरूप में निकाली जाएगी। इस पावन यात्रा का आयोजन पूर्व विधायक निलय विनोद डागा द्वारा किया जा रहा है, जिन्होंने 11 वर्षों तक लगातार यह यात्रा निकालने का संकल्प लिया है। इस वर्ष यह यात्रा आठवें वर्ष में प्रवेश कर रही है। विगत 7 वर्षों से श्री डागा उनकी धर्मपत्नी श्रीमती दीपाली डागा के साथ यह पद यात्रा सफलतापूर्वक संपन्न कर चुके हैं। पूर्व विधायक निलय विनोद डागा की इस यात्रा का उद्देश्य सूर्यपुत्री और जीवनदायिनी मां ताप्ती की महिमा का गुणगान करते हुए क्षेत्र के किसानों एवं गरीब वर्ग की समृद्धि के लिए प्रार्थना करना है। प्रतिवर्ष कार्तिक पूर्णिमा के अवसर पर आयोजित इस धार्मिक यात्रा में युवाओं, किसानों और महिलाओं का जनसमूह सम्मिलित होता है, जो श्रद्धा और

आस्था के साथ मां ताप्ती की चुनरी अर्पण करने के लिए बढ़-चढ़कर भाग लेते हैं।

सुबह 7 बजे शुरू होगी पद यात्रा, इन मार्गों से गुजरेंगी- मां ताप्ती चुनरी पद यात्रा का शुभारंभ आज 15 नवंबर को प्रातः 7 बजे लल्ली चौक स्थित प्राचीन शिव मंदिर में पूजन-अर्चन से होगा। यात्रा की शुरुआत पूजा के बाद लल्ली चौक से होगी, जो थाना चौक, टिकारी अखाड़ा चौक, कारीगल चौक, सदर, ग्राम धनोरा, भड्डस, महदगांव, डहरगांव और खेडी से होते हुए दोपहर 2 बजे ताप्ती घाट पहुंचेगी। यहां मां ताप्ती को चुनरी अर्पण करने के साथ पूजा-अर्चना का आयोजन किया जाएगा, जिसके बाद सभी यात्रा में मौजूद एवं वहां उपस्थित भक्तों के लिए भोजन प्रसादी का प्रबंध किया गया है। निलय डागा और उनकी पत्नी श्रीमती दीपाली निलय डागा ने क्षेत्रवासियों से अपील की है कि इस यात्रा में सम्मिलित होकर धर्मलाभ अर्जित करें।

कामथ में बगैर अनुमति पोकलेन और जेसीबी मशीन से हो रहा उत्खनन

राजस्व आरआई ने मौके पर पहुंचकर बनाया पंचनामा, अनेक डंपरों के माध्यम से हो रहा था मुरम परिवहन



बैतूल/मुलताई। मुलताई क्षेत्र अवैध उत्खनन का केंद्र बनता जा रहा है और मुलताई नगर के आसपास बड़ी मात्रा में अवैध उत्खनन अधिकारियों की जानकारी में हो रहा है। अनेक शिकायत के बावजूद भी उत्खनन करने वाले पर कोई ठोस कार्रवाई नहीं हो सकी है जिसके चलते अवैध उत्खनन करने वालों के हौसले बुलंद है। हाल ही में नगर की सीमा से लगे ग्राम कामथ में बगैर अनुमति के बड़ी मात्रा में उत्खनन की जाने का मामला सामने आया है जिसमें चार डंपर एवं पोकलेन एवं जेसीबी मशीनों के माध्यम से लगभग 4 एकड़ भूमि के ऊपरी भाग में 10 से 12 फीट से अधिक ऊंचे भाग को काटकर इससे निकलने वाले मुरम और मिट्टी का परिवहन किया जा रहा था जिसकी शिकायत ग्राम कामथ



निवासी पूर्व सैनिक एवं सरपंच पति जीतू डहारे ने फोन के माध्यम से तहसीलदार से की शिकायत के बाद तहसीलदार के आदेश से मौके पर पहुंचे राजस्व आर आई कमल परते ने मौके पर पहुंचकर उत्खनन और परिवहन का पंचनामा बनाकर जांच प्रतिवेदन तहसीलदार को सौंप दिया है। इधर भूमि स्वामी का कहना है कि वह अपने खेत में उत्खनन कर रहा है इसके लिए उसको कोई परमिशन की आवश्यकता नहीं है जबकि जांचकारों का मानना है कि 1 मीटर से अधिक खुदाई की स्थिति में भूमि स्वामियों को भी खनिज विभाग की अनुमति आवश्यक होती है और फिर यहां तो चार-चार डंपर और जेसीबी मशीन और पोकलेन के माध्यम से बड़े स्तर पर उत्खनन किया जा रहा था और इसकी सूचना

तक स्थानीय प्रशासन में तहसीलदार या एसडीएम को आवेदन तक लगाकर नहीं दी गई थी।

आर.आई. ने बनाया उत्खनन और परिवहन का पंचनामा- आर.आई. कमल परते ने मौके पर पहुंचकर उत्खनन स्थल खसरा क्रमांक 71/4 भूमि का पंचनामा बनाते हुए अपने पांचना में लिखा है कि भूमि स्वामी जेसीबी मशीन एवं पोकलेन मशीन के द्वारा मचरस को खोदकर छिंदवाड़ा और मुलताई मार्ग से अपने खेत की रोड तक आने जाने के लिए मोरम डालकर रास्ता बना रहा है मोरम का परिवहन डंपर के माध्यम से किया जा रहा है। कमल परते ने बताया कि उन्होंने पंचनामा और जांच प्रतिवेदन तहसीलदार को सौंप दिया है।

अपने खेत में खुदाई के लिए कैसी परमिशन-



कामथ निवासी आशीष डहारे भूमि को अपने मिल्कियत की भूमि बताकर उत्खनन करना स्वीकार करते हुए कहते है कि वह अपने भूमि में उत्खनन कर रहा है और स्वयं की भूमि में उत्खनन या उपयोग करने के लिए उसे किसी भी परमिशन की आवश्यकता नहीं है।

इनका कहना

कामथ मे उत्खनन की शिकायत मिलने पर राजस्व विभाग के अमले ने मौके पर पहुंच कर जांच की, वहां उत्खननकर्ता के पास किसी प्रकार की अनुमति नहीं थी। हमारे द्वारा उत्खनन भूमि के मूल्यांकन और कार्रवाई हेतु खनिज विभाग को लिखा गया है।

-अनमिका सिंह, तहसीलदार मुलताई

विकास के लिए संकल्पित है केन्द्र और मध्यप्रदेश सरकार : खण्डेलवाल

बैतूल विधायक नें दी 1.86 करोड़ रुपये के विकास कार्यों की सौगात

बैतूल। बैतूल विधायक हेमंत खण्डेलवाल नें कहा कि प्रधानमंत्री नरेन्द्र मोदी के नेतृत्व वाली केन्द्र और मुख्यमंत्री डॉ.मोहन यादव की मध्यप्रदेश सरकार समाज के हर वर्ग की तरक्की के लिए संकल्पित है। उन्होंने कहा कि केन्द्र और मध्यप्रदेश सरकार की जन हिदेशी योजनाओं से जन-जन को लाभ मिल रहा है साथ ही गांव से लेकर शहर तक तरक्की नजर आ रही है। बैतूल विधायक श्री खण्डेलवाल नें कहा कि गांव व ग्रामीणों की आवश्यकता के मुताबिक वे लगातार निर्माण एवं विकास कार्य स्वीकृत करवाने में जुटे हुए है। सभी को स्वास्थ्य,शिक्षा, सिंचाई,सड़क, बिजली, पेयजल सहित अन्य मूलभूत सुविधाएं उपलब्ध करवाने के साथ ही अब उनका फोकस युवाओं और महिलाओं को रोजगार उपलब्ध करवाने पर है। बैतूल विधायक श्री खण्डेलवाल नें उक्त बातें 14 नवम्बर को जनपद पंचायत बैतूल अंतर्गत जीन,बोरागांव, दनोरा, (जीन) गढा,देवठान,बोदी जूनारानी और हिवरखेड़ी ग्रामों में मुख्यमंत्री विशेष निधी से स्वीकृत एक करोड़ 86 लाख रुपये लागत के निर्माण कार्यों के भूमिपूजन के दौरान कही। बैतूल विधायक नें उक्त ग्रामों के भ्रमण के दौरान ग्रामीणों से संवाद कर उनकी समस्याएं सुनी और संतुष्टिकारक निराकरण किया।

पुलियाओं के निर्माण से राह होगी आसान- ग्रामीणों और किसानों की मांग पर बैतूल विधायक हेमंत खण्डेलवाल नें मुख्यमंत्री विशेष निधी से देवठान में 65 लाख एवं बोदी जूनारानी में 45 लाख रुपये की पुलिया स्वीकृत करवाई है। उक्त पुलियाओं के निर्माण से देवठान,मिर्जापुर,बोदी जूनारानी, गोनीघाट महुपानी, चिखली, मकड़,ग्रामों के ग्रामीण एवं किसानों की राह आसान हो जाएगी। पुलियाओं के निर्माण से उक्त ग्राम मुख्य मार्गों से जुड़ जाएंगे। साथ ही बारिश में भी आवगमन सुगम होगा। बैतूल विधायक नें गुरुवार को उक्त दोनों पुलियों के निर्माण कार्य के साथ हिवरखेड़ी ग्राम में 20 लाख रुपये की

लागत से बनने वाली ग्रवेल सड़क का भूमिपूजन भी किया।

बहुउपयोगी हो सामुदायिक भवन- बैतूल विधायक श्री खण्डेलवाल नें मुख्यमंत्री विशेष निधी से स्वीकृत 56 लाख रुपये की लागत के सामुदायिक भवनों का भूमिपूजन जीन,बोरागांव,दनोरा (जीन) एवं गढा ग्रामों में किया। ग्रामीणों से संवाद के दौरान उन्होंने कहा कि सामुदायिक भवनों का निर्माण गुणवत्तापूर्ण किया जाएगा साथ ही बाउंड्रीवाल, पार्किंग की व्यवस्था भी रहेगी। जिससे



सामुदायिक भवन बहुउपयोगी साबित होंगे। सामुदायिक भवनों का उपयोगसामाजिक,धार्मिक आयोजनों के साथ अन्य आयोजनों के लिए किया जा सकेगा।

भूमिपूजन कार्यक्रम के दौरान पूर्व भाजपा जिला अध्यक्ष अनिल सिंह ठाकुर,जिला पंचायत उपाध्यक्ष हंसराज धुर्वे,जनपद अध्यक्ष इमला बाई जावलकर, जनपद उपाध्यक्ष कृष्णा लोखण्डे,मंडल अध्यक्ष नितिन बारस्कर,कांति यादव,जनपद सदस्य श्रीमति प्रीति बारस्कर,डॉ मुकुंदराव धोटे,सुनील अहवाल,गोकूल सिंह राजपूत,पर्वत धोटे,रुपेश अग्रवाल,कमल मालवी,जुबेर पटेल,अनिल सिंह ठाकूर,विवेक जावलकर,मनोज गायकवाड,कुसुम वागद,ललितला खांडवे,प्रहलाद मरहठी सहित सरपंच पंच ग्रामीण एवं अधिकारीगण मौजूद रहे।

जयंती पर विशेष

शिवकुमार शर्मा

लेखक महिला एवं बाल विकास विभाग से सेवानिवृत्त संयुक्त संचालक हैं।



बिरसा मुंडा भारतीय स्वतंत्रता संग्राम के आदिवासी नेता थे, उन्होंने आदिवासी समाज के लिए सामाजिक, धार्मिक और राजनीतिक सुधार लाने का प्रयास किया। बिरसा मुंडा का जन्म 15 नवंबर 1875 को उलीहातू, छोटा नागपुर (अब झारखंड) में हुआ था। उनका परिवार मुंडा जनजाति से संबंधित था, जो अपने पारंपरिक रीति-रिवाजों और कृषि पर आधारित जीवनशैली का पालन करता था। बिरसा का बचपन गरीबी में गुजरा, और प्रारंभिक शिक्षा उन्होंने एक मिशनरी स्कूल में प्राप्त की। हालांकि, बाद में उन्होंने मिशनरी स्कूल छोड़ दिया और अपनी संस्कृति और परंपराओं के प्रति लौट आए। बिरसा मुंडा का जीवन धार्मिक और सामाजिक जागरूकता के साथ जुड़ा था। उन्होंने ईसाई धर्म को अपनाने के बाद भी आदिवासी समाज के प्रति उनकी निष्ठा को नहीं छोड़ा। उन्होंने देखा कि उनके समाज पर बाहरी धर्म और अंग्रेजी शासन का भारी प्रभाव पड़ रहा था, जिससे आदिवासी समुदाय की पहचान खतरे में थी। इसलिए, उन्होंने अपने समुदाय के बीच एक धार्मिक आंदोलन का नेतृत्व किया, जिसका मुख्य उद्देश्य आदिवासी संस्कृति की रक्षा करना और बाहरी प्रभावों से उन्हें दूर रखना था।

बिरसा मुंडा का सबसे प्रमुख योगदान मुंडा विद्रोह (जिसे 'उलगुलान' भी कहा जाता है) था। 1890 के दशक में, ब्रिटिश सरकार की नीतियों ने

आदिवासी महानायक बिरसा मुंडा

बिरसा का बचपन गरीबी में गुजरा, और प्रारंभिक शिक्षा उन्होंने एक मिशनरी स्कूल में प्राप्त की। हालांकि, बाद में उन्होंने मिशनरी स्कूल छोड़ दिया और अपनी संस्कृति और परंपराओं के प्रति लौट आए। बिरसा मुंडा का जीवन धार्मिक और सामाजिक जागरूकता के साथ जुड़ा था। उन्होंने ईसाई धर्म को अपनाने के बाद भी आदिवासी समाज के प्रति उनकी निष्ठा को नहीं छोड़ा। उन्होंने देखा कि उनके समाज पर बाहरी धर्म और अंग्रेजी शासन का भारी प्रभाव पड़ रहा था, जिससे आदिवासी समुदाय की पहचान खतरे में थी। इसलिए, उन्होंने अपने समुदाय के बीच एक धार्मिक आंदोलन का नेतृत्व किया, जिसका मुख्य उद्देश्य आदिवासी संस्कृति की रक्षा करना और बाहरी प्रभावों से उन्हें दूर रखना था।



आदिवासियों की जमीनों पर कब्जा करना शुरू कर दिया, जिससे आदिवासी समाज में असंतोष फैल गया। इसके जवाब में बिरसा ने जल, जंगल, जमीन की रक्षा के लिए आदिवासियों को संगठित किया और

अंग्रेजों के खिलाफ विद्रोह छेड़ा।बिरसा ने 'अबुआ दिशुम अबुआ राज' (हमारा देश, हमारा राज) का नारा दिया, जिसका उद्देश्य आदिवासी समाज को अंग्रेजी शासन और जमींदारी प्रथा से मुक्ति दिलाना

था। उनके नेतृत्व में हजारों आदिवासियों ने अंग्रेजों के खिलाफ हथियार उठाए और विद्रोह किया। हालांकि, यह विद्रोह अंग्रेजी शासन के कठोर दमन के चलते सफल नहीं हो सका, लेकिन इसने आदिवासी समाज में एक नई चेतना को जन्म दिया। बिरसा मुंडा केवल एक विद्रोही नेता ही नहीं थे, बल्कि उन्होंने अपने समाज में महत्वपूर्ण सामाजिक सुधारों की भी शुरुआत की। उन्होंने आदिवासी समुदाय के भीतर प्रचलित कुरीतियों और अंधविश्वासों के खिलाफ आवाज उठाई। उन्होंने आदिवासी समाज में फैले नशाखोरी, अंधविश्वास, और धार्मिक रीति-रिवाजों में व्याप्त बुराईयों को समाप्त करने की कोशिश की। बिरसा का मानना था कि इन कुरीतियों के कारण ही आदिवासी समाज बाहरी शक्तियों के शोषण का शिकार हो रहा है। उन्होंने अपने अनुयायियों से आग्रह किया कि वे नशा छोड़ें, साफ-सुथरा जीवन जीएं, और अपने आत्म-सम्मान को बनाए रखें। उन्होंने यह भी कहा कि धर्म का इस्तेमाल कर आदिवासियों को कमजोर किया जा रहा है, इसलिए उन्हें अपने पारंपरिक धर्म और विश्वासों की

ओर लौटना चाहिए।1900 में ब्रिटिश सेना ने उन्हें पुनः गिरफ्तार किया। उन्हें 9 जून 1900 को रांची जेल में बंद किया गया, जहां संदिग्ध परिस्थितियों में उनकी मृत्यु हो गई। उनकी मृत्यु केवल 25 वर्ष की आयु में हुई, लेकिन उनका संघर्ष और विचारधारा उनके जीवन के बाद भी जीवित रही उनकी मृत्यु के बाद भी, उनके विचार और आंदोलन जीवित रहे। उनके अनुयायियों ने उनकी मृत्यु के बाद भी संघर्ष जारी रखा, और यह आंदोलन धीरे-धीरे एक व्यापक आदिवासी अधिकार आंदोलन में बदल गया।बिरसा मुंडा का संघर्ष केवल उनके जीवन तक सीमित नहीं रहा, बल्कि उन्होंने भारतीय स्वतंत्रता संग्राम में एक प्रेरणा का काम किया। भारतीय संविधान में आदिवासियों के लिए विशेष अधिकारों और उनके संरक्षण के प्रावधानों में भी उनके संघर्ष की झलक मिलती है।बिरसा मुंडा न केवल एक आदिवासी नेता थे, बल्कि वे एक महान विचारक, सुधारक और क्रांतिकारी भी थे। उनका जीवन और संघर्ष आज भी न केवल आदिवासी समुदाय के लिए अपितु सम्मूचे भारतीय समाज के लिए प्रेरणा का स्रोत है।

गांधी माध्यमिक शाला में बाल दिवस मनाया



सुबह सवेरे सोहागपुर। तिलक वाई की गांधी माध्यमिक शाला में पंडित जवाहरलाल नेहरू की जयंती के अवसर बाल दिवस का आयोजन किया गया। इस अवसर पर विद्यालय की वरिष्ठ शिक्षिका श्रीमती नीता शर्मा ने विद्यार्थियों को पाठ्य सामग्री काँपों,पेन,पेंसिल के साथ टॉफी वितरण करके बाल दिवस मनाया।इस अवसर पर शाला प्रभारी श्रीमती अभिलाषा मीना,प्रमोद परसाई,चंद्रप्रकाश साहू,सुनीता तोमर,हेमलता मेहरा विघालयके सदस्य एवं छात्र छात्राएं उपस्थित थीं।

पंडित जवाहरलाल नेहरू की जयंती पर मित्र कन्या शाला में नेत्र शिविर

सुबह सवेरे सोहागपुर। पंडित जवाहरलाल नेहरू की जयंती पर मित्र कन्या शाला में सामुदायिक स्वास्थ्य केंद्र के नेत्र विभाग के सहयोग से नेत्र शिविर का आयोजन नगर पंचायत परिषद अध्यक्ष श्रीमती लता यशवंत पटेल, मुख्य नगर पालिका अधिकारी राकेश मिश्रा, पाषंद रविशंकर उड्डेक, नेत्र सहायक ए के शाक्य प्राचार्य डॉ संजीव शुक्ला के आतिथ्य में संपन्न हुआ। इस अवसर पर मित्र कन्या शाला के वरिष्ठ



सदस्य गणेशराम मंडलौई विशेष रूप से उपस्थित थे। जवाहरलाल नेहरू की जयंती पर बच्चों को समर्पित बाल दिवस पर बालक बालिकाओं की समग्र देखरेख हेतु नेत्र परीक्षण शिविर के अलावा सांस्कृतिक कार्यक्रम एवं सामूहिक भोजन का आयोजन किया गया। कार्यक्रम के आरंभ में उपस्थित अतिथियों ने पंडित जवाहरलाल नेहरू के चित्र के समक्ष पुष्पांजलि अर्पित कर कार्यक्रम का शुभारंभ किया। इसके उपरान्त अतिथि देवो भव की सनातन संस्कृति अनुसार शाला परिवार ने अतिथियों का पुष्पगुच्छ से स्वागत किया। अतिथियों न नेत्र परीक्षण शिविर का शुभारंभ किया। अतिथियों ने बच्चों को पुरस्कार प्रदान किए। विद्यालय की शिक्षिकाओं सुनीला मसीह, गुड्डिया रघुवंशी, रूपा ठाकुर, कृतिता यादव, सोनाली यादव, शहनाज खान, अफसाना शाह, खुब्रू साहू, आदि ने गीत, नृत्य एवं सांस्कृतिक कार्यक्रमों की प्रस्तुति के माध्यम से बच्चों एवं अतिथियों का मनोरंजन किया। कार्यक्रम का संचालन तनु आरसे ने किया।

धरती आबा जनजातीय ग्राम उत्कर्ष अभियान का जिला स्तरीय कार्यक्रम आज

बैतूल। जिला प्रशासन द्वारा धरती आबा ग्राम उत्कर्ष अभियान एवं भगवान बिरसा मुण्डा जयंती अवसर पर जिला स्तरीय कार्यक्रम आज 15 नवंबर को पीएमजी जयवंती हॉक्सर महाविद्यालय के ऑडिटोरियम में प्रातः 10 बजे से आयोजित किया गया है। जनजातीय कार्य विभाग की सहायक आयुक्त ने बताया कि कार्यक्रम के दौरान विभिन्न सांस्कृतिक प्रस्तुति दी जाएगी। इसके अलावा प्रधानमंत्री श्री नरेन्द्र मोदी प्रातः 11:00 बजे से दू-वे के माध्यम से हितग्राहियों से सीधे चर्चा करेंगे। कार्यक्रम में भीमपुर विकासखंड के रातमाटी ग्राम में एकलव्य विद्यालय के निर्माण कार्य का शिलान्यास भी किया जायेगा। इस कार्यक्रम में समस्त जनप्रतिनिधि, गणमान्य नागरिक उपस्थित रहेंगे।

आचार्य धर्मदास जी के बाद फिर हुआ संथारा पूर्वक समाधि मरण

- इस बार संथारा साधक बने राजमल विनायक्या

धारा। आज मां सरस्वती एवं आध्य आचार्य धर्मदास जी की नगरी में जैन समाज में संथारा पूर्वक श्री राजमलजी विनायक्या का समाधि मरण हुआ। ये श्री अभय सुनील प्रदीप विनायक्या के पिता थे।जैन समाज की इस दिवंगत आत्मा ने तीन दिन पूर्व ही समाज के साधुओं के समक्ष प्रतिज्ञा ले ली थी कि अब मैं मृत्यु आने तक अन्न जल ग्रहण नहीं करूंगा और ना ही सांसारिक सुख सुविधाओं का उपयोग करूंगा। जैन समाज में इसी को संथारा कहते हैं। इस प्रतिज्ञा के बाद राजमलजी जैन के दर्शनों हेतु रात दिन समाज के लोग आने लगे और नवकार मंत्र का अखंड जाप शुरू कर दिया। संपूर्ण संथारा सफलता पूर्वक डा दीपक नाहर की चिकित्सा निगरानी में तीन दिन में संपन्न हो गया और



अंततः बुधवार की शाम गोधुलि बेला में डा दीपक नाहर ने दिवंगत आत्मा की मृत्यु की घोषणा की। हजारों की संख्या में श्रद्धालुओं ने दिवंगत आत्मा श्री राजमालजी विनायक्या को कपड़े के रत्न से सुसज्जित डोली में किले के पीछे स्थित निवास से देवीजी श्मशान तक पैदल धार्मिक नारे लगाते हुए ले गए जहां समाज के श्री रमेश ओस्तवाल द्वारा जैन श्लोकों और गुरु मंत्र द्वारा लकड़ी रहित चिता में

परिजनों द्वारा अग्नि दिलवाई। अन्नपूर्णा कालोनी किले के पीछे से घोड़ा चौपाटी से मोहन टॉकीज से उठाकर दरवाजा से जवाहर मार्ग एम.जी. रोड से राजबाड़ा से ओसवाल स्थानक भवन से कालिका मार्ग से मुक्ति धाम डोल पहुंचा। अग्निसंस्कार के बाद मुक्तिधाम में जैन समाज द्वारा गुणानुवाद सभा आयोजित की गई जिसमें अशोक जैन, सुनील नाहर ,शांतिलाल कोठारी , जितेंद्र

राजस्व वसूली की कार्रवाई में तेजी लाएं राजस्व प्रकरणों का समय सीमा में निराकरण किया जाए

बैतूल। बैतूल विधायक हेमंत खंडेलवाल एवं कलेक्टर नरेन्द्र कुमार सूर्यवंशी की उपस्थिति में कलेक्ट्रेट सभाकक्ष में राजस्व विभाग की समीक्षा बैठक आयोजित की गई। बैठक में निर्देश दिए कि शहर में अवैध कॉलोनिनों के निर्माण पर सख्ती से रोक लगाई जाए। शहर में अतिक्रमण के विरुद्ध मुहिम निरंतर जारी रहे। प्रधानमंत्री आवास पट्टे का लाभ पात्र हितग्राहियों को मिले यह सुनिश्चित किया जाए। समस्त पटवारी अपने कार्य में सजगता और गंभीरता लाएं तथा लंबित राजस्व प्रकरणों का निराकरण गंभीरता पूर्वक करें। राजस्व वसूली की कार्रवाई में भी तेजी लाएं और 30 नवंबर तक फार्मर रजिस्ट्री के लक्ष्य को हर स्थिति में पूरा करें। इसके अलावा सीएम हेल्पलाइन में दर्ज लंबित प्रकरणों का त्वरित निराकरण करें।



बैठक में संयुक्त कलेक्टर मकसूद अहमद, एसडीएम राजीव कहार, तहसीलदार, नायब तहसीलदार, राजस्व निरीक्षक तथा पटवारी उपस्थित थे। कलेक्टर श्री सूर्यवंशी ने कहा कि पटवारी फौती नामांतरण, बंटवारा, फार्मर रजिस्ट्री, नक्शा तस्मीन के प्रकरणों का निराकरण जल्द से जल्द करें तथा पटवारी हर माह फौती नामांतरण

प्रकरणों के प्रतिवेदन तहसील कार्यालय में प्रस्तुत करें। इसी प्रकार कलेक्टर ने पटवारियों को यह भी निर्देश दिए कि पटवारी खुद अपने हल्के में जाकर लोगों के राजस्व समस्याओं के प्रकरण दर्ज कर कार्यों का निराकरण कराएं। सभी प्रकरणों को आरसीएमएस पोर्टल में मौके पर जाकर दर्ज कराएं।

मुनगा मामले में डायरेक्टर सहित दो पर मामला दर्ज

बैतूल। कट्रेक्ट फार्मिंग में ठगे गए किसानों की शिकायत पर कोतवाली पुलिस ने यूबेगो एग्री साल्यूशन प्राइवेट लिमिटेड के डायरेक्टर सहित दो लोगों पर मामला दर्ज किया गया है। कोतवाली टीआई देवकर डहरीया ने बताया कि इस मामले में पुलिस जांच कर रही है जिसमें किसानों के बयान लिए जाएंगे और उद्घाटनी विभाग की तत्कालीन उपसंचालक की भूमिका को लेकर भी जांच की जा रही है। जांच में प्रमुख रूप से यह बिंदु आया है कि इन किसानों से अनुबंध कराने में सरकार के आदेश थे या अधिकारी ने अपने स्तर पर कंपनी को लाभांशित करने के लिए अनुबंध

कराए थे? जांच में अगर यह साबित होता है कि किसानों की ठगी के मामले में अधिकारी की भूमिका रही तो उन पर भी मामला दर्ज किया जाएगा। कोतवाली पुलिस ने किसान गणेश मालवीय पिता स्व. महंजु भी मालवी निवासी बडौरा की शिकायत पर धोखाधड़ी का यह मामला दर्ज किया। किसान की शिकायत पर प्रथम दृष्टया मामला ठगी का पाए जाने पर आवेदन में दिए गए कंपनी संचालक और श्री जायसवाल के खिलाफ प्रकरण दर्ज किया गया है। इस मामले में तत्कालीन उप संचालक की भूमिका की भी जांच की जाएगी और विभाग से पत्र व्यवहार कर जानकारी ली जाएगी।

प्रकरणों के प्रतिवेदन तहसील कार्यालय में प्रस्तुत करें। इसी प्रकार कलेक्टर ने पटवारियों को यह भी निर्देश दिए कि पटवारी खुद अपने हल्के में जाकर लोगों के राजस्व समस्याओं के प्रकरण दर्ज कर कार्यों का निराकरण कराएं। सभी प्रकरणों को आरसीएमएस पोर्टल में मौके पर जाकर दर्ज कराएं।

अंतर जिला महाविद्यालय युवा उत्सव कार्यक्रम 16 को

बैतूल। जेएच कॉलेज में 16 नवंबर को अंतर जिला महाविद्यालय युवा उत्सव कार्यक्रम आयोजित किया जाएगा, जिसमें जिले भर के महाविद्यालय द्वारा आनेकों विधाओं में प्रस्तुति दी जाएगी। इस कार्यक्रम में एकलव्य लोक कला समिति के माध्यम से जेएच पीजी कॉलेज के युवा विद्यार्थी लोक नृत्य को प्रस्तुति देंगे। एकलव्य लोक कला समिति के डायरेक्टर महेश इंगले, राजेश कवदेती के नेतृत्व में जेएच पीजी कॉलेज के युवा छात्र-छात्राओं को संगीतकार सुनील ढोलकर, सागर ढोलकर अपनी ताल पर नृत्य की बारीकियां सिखा रहे हैं। एकलव्य लोक कला समिति के डायरेक्टर महेश इंगले ने बताया कि कार्यक्रम में भाग लेने वाली विजेता टीम 21 से 23 नवंबर को बरकतुल्लाह में जिले का प्रतिनिधित्व करेंगी। महाविद्यालय के नियमित छात्र शिवानी मोहंवे, पंकज कुमारे, समीर पांसे, कंचन धुवें, मनीषा सिरसाम, कौशल्या उड्डेक, गंगा बुझारिया, विजय धुवें, अवतीका मेलवंशी, करण सलामे नृत्य की बारीकियां सिख रहे हैं।

बच्चे के पैर पर गाड़ी चढ़ाकर भागा कार चालक, पुलिस कर रही तलाश

बैतूल। एक कार चालक ने साढ़े चार साल के बच्चे के ऊपर कार चढ़ा दी। गाड़ी का पहिया बच्चे के पैरों से गुजरा। जिसके बाद कार चालक गाड़ी लेकर भाग गया। परिजनों ने इसकी शिकायत कोतवाली थाने में दर्ज कराई है। घटना के बाद परिजन मासूम को लेकर अस्पताल पहुंचे। जहां डॉक्टरों ने मासूम का उपचार शुरू किया। यह पूरी घटना सीसीटीवी कैमरे में भी कैद हुई है। फिलहाल पुलिस कार चालक की तलाश कर रही है। पुलिस सूत्रों से मिली जानकारी के अनुसार घटना बैतूल के चंद्रशेखर वाई की है। बच्चे की माँ पुष्पलता यादव ने बताया कि साढ़े चार साल का बेटा अयांश बुधवार दोपहर को घर के बाहर साइकिल चला रहा था। बहन अर्चना वहीं



खड़े होकर बेटे को देख रही थी, इसी दौरान कार ड्राइवर टक्कर मारकर भाग गया। कार का पिछला टायर बच्चे के ऊपर से निकल गया। चिल्लने के बाद भी ड्राइवर गाड़ी भाग ले गया। कार के टायर के निशान बच्चे की पेंट पर छप गए हैं। इससे साफ है कि कार के

पहिए उसके पैरों से गुजरे हैं। परिजन ने बुधवार रात कोतवाली थाने में एफआईआर दर्ज कराई है। टीआई देवकरणा डहरीया ने बताया कि सीसीटीवी में मिले रजिस्ट्रेशन नंबर के आधार पर कार और उसके चालक की तलाश की जा रही है।

नाम परिवर्तन सूचना

मेरे द्वारा भारतीय जीवन बीमा निगम, भोपाल द्वारा एक पॉलिसी क्रं. 354185913 प्राप्त की थी। जिसमें मेरा नाम रुपाली चुप शादी के पूर्व का नाम अंकित है तथा शादी के पश्चात मेरा नाम श्रीमती रेनू चुप पत्नी श्री कमल चुप, मेरे आधार कार्ड 490179429467 में अंकित है जो कि सही व सत्य है तथा वर्तमान में मैं इसी नाम से जानी व पहचानी जाती हूं।

प्राथी

श्रीमती रेनू चुप पत्नी श्री कमल चुप निवासी- फ्लेट क्रं.101, ए-1 रेसीडेंसी, नीरज नगर, बावडिया कलां, भोपाल, म.प्र.

